

# Ebe onodode ni iPọlu o keke ghi egbo IKoritia Eni e miesuo

## *Otse oyi iPọlu*

<sup>1</sup> Mhemhe iPọlu, aghiusomhi na kee oyi iJesu iKirisiti ni Eshinegba o ze abi o ghole oli shi mhi khi, li shi inyoghuo awa iSositenisi.

<sup>2</sup> Mhemhe mhi keke ebe ona a ghi igbaa oyi eni e mie iJesu iKirisiti suo onayi Eshinegba ni e la iKoriti, ikhi eni Eshinegba o lu e khi egbo eyoli. Eri o re e khi egbo ni e pfuase rote obo oyi iJesu iKirisiti, abi o li egbo ni e miesuo ashakhasha.\*

<sup>3</sup> Eshinegba ita awa ali iJesu iKirisiti Onomhue oyawa e ka li okhale na e, e ri opfomhe na e.

## *IPọlu o ri ikphemhi na Eshinegba*

<sup>4</sup> Eghẹghe kpa mhi ro kphemhi e na Eshinegba oyemhe irari okhale ni o riele na e rote obo oyi iJesu iKirisiti. <sup>5</sup> O she re mholi epfue odekhode elemhi iguengme ungmehi ali ilese nya. <sup>6</sup> Oni usomhi oyi iKirisiti o she lo e egbe shito egbegbo. <sup>7</sup> Irarigho, isomhopfa ayemhe okhoghuo o a ke to e abi a li migha khe ibhale oyi iJesu iKirisiti Onomhue oyawa ni a la roli ya kase. <sup>8</sup> O ya mu e mhue gbaa ya ramhi ukpese, ni a khi eni ea mhue umhaguekia, a khi ogbele ni iJesu iKirisiti Onomhue oyawa o ya bhale. <sup>9</sup> Eshinegba ni o lu e ni a nu omi oli iJesu

---

\* **1:2** Li ze Ika 18.1

iKirisiti Ọnọmhuẹ ọyawa mhuẹ ugamhi kugbe, ọni a ri egbe ẹ nga ọ khi.

*Okemhi ni o la eni e miesuọ iteva*

<sup>10</sup> Inyọghuo-mhẹ mhi ri eva oyi iJesu iKirisiti Ọnọmhuẹ ọyawa lema ẹ, ẹẹ nya a ke yemhẹ na egbe ini okemhi o khi lo ẹ le, ali ni a mhọli udu oghuo ali usamhi oghuo. <sup>11</sup> Ẹgbọ eghuo na ọmhuẹ-apfẹ oyi iKiloe e gueyẹ mhẹ khi iwola e la ẹ iteva. <sup>12</sup> Emi ni mhi ri onana ngme khi, ọgbọgbọ ọọ ngme unu ọdọda, ọghuo ọ khẹ, “IPọlu mhia deba,” ọlese ọọ, “Apolosi mhia deba,” ọlese ọọ, “IPita mhia deba,” ọlese ọọ, “iKirisiti mhia deba.”† <sup>13</sup> Eri a kemhi iKirisiti? IPọlu a gbe-a shi ọọra apfida na ẹ? Abi khi eva oyi iPọlu a rọ batazi ẹ? Eniyẹ odukhokho eyi iPọlu a khi? <sup>14</sup> Mhi kphẹmhi na Ẹshinegba khi mhi aa batazi ọngẹ ẹ, sẹ ni iKirisipusi ali iGayusi.‡ <sup>15</sup> Irarighọ, ọngẹ ẹ ọa ya liẹ khi mhi ri eva oyemhẹ batazi luẹ. <sup>16</sup> Mhi lẹsẹ khi mhi batazi apfẹ iSitefanasi, mhi aa ke sato ini mhi li batazi ọgbọese.§ <sup>17</sup> Irari khi iKirisiti ọa ghie mhẹ mhi ke batazi ẹgbọ, ama mhi ke kia gue ungmehi oyọli le ni ọa rọte ilẹsẹ oyi ọgbọ bhale. Ini eghuli ni iKirisiti ọ ghu shi apfida o khi mele afue-a.

*iKirisiti ni ọ khi ilẹsẹ ali ekpabọ*

<sup>18</sup> Irari khi eri ungmehi oyi apfida o khi afue shi esọ oyi ẹgbọ ni ẹẹ pfua ọ, ama awa ni a mie ẹ pfuese, ekpabọ oyi Ẹshinegba o khi na awa. <sup>19</sup> Irari khi Ebe-no-pfuase ọọ li, “Mhi ya pfuechẹ ẹgbhali

† **1:12** Li zẹ Ika 18.24 ‡ **1:14** Li zẹ Ika 18.8; 19.29; iRom 16.23

§ **1:16** Li zẹ 1 iKori 16.15

oyi eni e mh̄oli ẹgbhali-a,  
mhi bi ilẹsingme oyi

eni ẹ riẹlẹ khi wẹwẹ e guẹ ebe ma.”\*

<sup>20</sup> Mena, ashi ọna ilẹsingme ọ migha? Ashi ọguebe ọ la? Ashi eni e guẹ khako ena agbo namo e migha? Ọa khi eri Ẹshinẹgba ọ ri ẹgbhali ni e la agbo ona mele ọyẹghe-a?† <sup>21</sup> Eri Ẹshinẹgba ọ ri ilẹsingme oyi lolighuo zẹ khi ẹgbo ẹa rọte ilẹsẹ oyẹwẹ lẹsẹ ọli. Ochoghọ, eri o ghọle Ẹshinẹgba ni ọ rọte itsabọ oyi usomhi ni ẹgbo ẹẹ khi ọyẹghe lo, tsumhi eni e mie oni usomhi suọ. <sup>22</sup> Ẹgbo iJu, irọkhasẹ eyi ọnyaloa e migha khe, ẹgbo iGiriki ẹẹ nono ilẹsingme, <sup>23</sup> ama eri anye ri iKirisiti ni a gbe-a tama apfida tse abọ usomhi ona, o ri elemhi a bi ẹgbo iJu, o khi ọyẹghe shi esọ oyi ẹgbo iJeta, <sup>24</sup> ama ẹgbo ni Ẹshinẹgba ọ lu, ghe iJu ali iGiriki e mẹ oni usomhi oyi iKirisiti shi khi ekpabọ ali ilẹsẹ oyi Ẹshinẹgba o khi. <sup>25</sup> Irari khi emini o li abi umhalẹsẹ oyi Ẹshinẹgba, o mhue ilẹsẹ dọsẹ ẹgbhali oyi ọgbo, emini o li abi ọlọsemhẹ oyi Ẹshinẹgba o mhue itoto dọsẹ ekpabọ oyi ọgbo.

<sup>26</sup> Inyoghuo, a sato emini a kpe khi neni Ẹshinẹgba ọ lu ẹ. Ẹgbo ena agbo ona ẹa bino shi eni e mh̄oli ugbhẹ, ali khi ọa khi ebubu ẹ e fialo-a, ọa khi ebubu ẹ e khi ekhemhue. <sup>27</sup> Eri Ẹshinẹgba ọ zẹ emini ẹgbo e bino shi emhi eyẹghe elemhi agbo ona ke, ọ rẹwẹ ri omama mu elẹsingme. Ọ zẹ emini ẹẹ mhue ochi elemhi agbo ona rọ khi eni e mhue ekpabọ unu-a.

<sup>28</sup> Ẹshinẹgba ọ zẹ emini ẹa mu ẹloe na agbo ona ali emini ẹgbo e ri ẹloe gbe, ni e rọ shi afue. Ọ rẹwẹ ri emini ẹgbo ẹa bino khi e mu ẹloe mele afue-a,

\* **1:19** Li zẹ Aza 29.14 † **1:20** Li zẹ iJobu 12.17; Aza 19.12; 33.18; 44.25

<sup>29</sup> ini oḡbòkòghuo o khi doḡe la odalo oyi Eshineḡba tonò obò udu. <sup>30</sup> Irari khi loli o ku awa ali iJesu iKirisiti gbe. IKirisiti ni o khi ilẹḡe ni o roḡe obò oyi Eshineḡba bhale. Emini a ri ona ngme khi, loli o khi ipfuase ali iroḡfuase ali ipfasheḡe oyawa. <sup>31</sup> Irari ona, Ebe-no-pfuase o roḡ liẹ, “Onini o da nono ni loli tonò obò udu, o ke ri emini Onomhue o riẹḡe tonò obò udu.”†

## 2

<sup>1</sup> Inyoghuo, abi mhi roḡ bhale olieye e ya tsabo osheli igesikia ni o la ungmehi oyi Eshineḡba, mhi aa lii ngme ingmemhi ena ghogighoḡi, wekhi eri mhi roḡkhasẹ khi mhii wena gba. <sup>2</sup> Irari khi abi mhi roḡ la iteva oyeḡe, eri mhi rue udu emhikpa-a, mhi ri udu leḡe shi ingme oyi iJesu iKirisiti ali eghuli ni o ghu shi apfida. <sup>3</sup> Onana o ze khi abi mhi roḡ te eḡe bhale, eri mhi li abi oni oḡa mhue ochi, ulishi o remhe kpheli.\* <sup>4</sup> Abi mhi roḡ seḡe e, ni mhi roḡ tse abo ungmehi gueye e, mhi aa ri ileḡedose ali eta-olelemhunu nu e ngme. Ama eri mhi ri ekpabo oyi Ayemhe oyi Eshineḡba khase. <sup>5</sup> Ini irudunga ni a mhue, o khi ya migha nga eḡbhali oyi oḡbo, ama ekpabo oyi Eshineḡba.

### *Ilesingme oyi Eshineḡba*

<sup>6</sup> Usomhi ni o khi oyi ileḡsingme anye gueye eḡbo ni e womhe eloe shi emhi irudunga. Ama oḡa khi ileḡe oyi agbo namo wekhi oyi eni ee mhesẹ shi agbo namo, eni e ya mele afue-a. <sup>7</sup> Ingme osheli ileḡsingme oyi Eshineḡba mhia ngme. Ilesingme ni o roḡ sheli na eḡbo agboagbo ni o she kpe gba shi eḡe

† **1:31** Li ze iJere 9.24      \* **2:3** Li ze Ika 18.9

khi awa ya mhọli okemhi shi ufumhi oyọli. <sup>8</sup> Aa me oghie okhọghuo ighie ena agbo namo ni o lese oni ilęsingme ona. Ini o khia khi e lese lo, ęa kha ta Onomhue ni o mhue ufumhi ma afida gbe-a. <sup>9</sup> Ama abi Ebe-no-pfuase o ngme ni oọ,  
 “Ukpeloe okhọghuo ọa me ne,  
     esọ okhọghuo ọa suọ ne,  
 wẹkhi eri ogbokhọghuo  
 ọ sa udu oyọli ramhi ọ ghue,  
     emini Eshinegba ọ riele  
 shi eke ę khe eni  
     e nono ingme oyọli.”†

<sup>10</sup> Ama Eshinegba ọ she roli khasẹ awa rote Ayemhe oyọli. Irari khi eri Ayemhe ọọ guano emhikpa, ya ramhi osheli ni Eshinegba ọ gba. <sup>11</sup> Itobo khi Ayemhe ni o la ogbọ egbe lueghuo o lese isamhi eyi oni ogbọ. Ighọ ogbokhọghuo ọa lese isamhi eyi Eshinegba, seẹ ni Ayemhe oyi Eshinegba. <sup>12</sup> Awa aa mie ayemhe oyi agbo ona, ochoghọ ayemhe ni o rote obo Eshinegba bhale ni awa ro lese emhi nya ni Eshinegba ọ ro na awa afue-afue, awa mie.

<sup>13</sup> Anye ęa ya ngme ingmemhi ni a rote ębhali oyi ogbọ sese, ama ingmemhi Ayemhe oyi Eshinegba o sese anye, anye lie sese ębo ni e la elemhi ayemhe, emini e khi emhi ayemhe, ni e khi egbegbo. <sup>14</sup> Ogbọ ni ọa da mhue oni ayemhe ne, ọa ya lese emini a ri emhi na Ayemhe oyi Eshinegba ngme. Ogbọ oghoghọ, afue emhi ayemhe e khi shi ọli ęloe, irari khi emini e khi ode ayemhe, ayemhe a te ę lese we. <sup>15</sup> Ogbọ ni ọ da mhue oni ayemhe ne, ọ dobe

---

† 2:9 Li ze Aza 64.4

ya lẹsẹ udi emhikpa, ama ẹgboṣe ẹa doṣe ya lẹsẹ  
 abi oni ọgbọ ọna ọ la ọ shi. <sup>16</sup> Abi Ebe-no-pfuase o  
 ngme, ni ọọ,  
 “Oghuo ọ lẹsẹ udu  
 oyi Onomhue?”

Ni ọ doṣe ya ye ọli ude?”

Ama khi, awa mhọli udu oyi iKirisiti.†

### 3

*Okemhi ni o la iteva igbaa oyi eni e mie ifesu  
 iKirisiti suo na iKoriti*

<sup>1</sup> Inyoghuo, mhi aa nu ẹ ya ngme abi eni e mhue  
 Ayemhe oyi Eshinegba, ama abi ẹgbọ ni ẹ ngeli  
 abi ẹgbọ na agbọ, ali emofẹ elemhi irudunga oyi  
 iKirisiti. <sup>2</sup> Lọli mhi rọ ri amẹ inyeli na ẹ da ni ọa khi  
 eminale ni e toto, irari khi aa mu egbe shi eminale  
 ni e toto ne. Ramhi memena aa kie mu egbe ne.\*

<sup>3</sup> Ẹgbọ na agbọ a kie khi. Emini o da zẹ khi a kiele ẹ  
 kpe ofuma deba egbe ali khi a nu egbe ẹ ẹ wola,  
 ogho o rọkhasẹ khi ẹgbọ agbọ a kie khi? Ọa khi  
 eri a kiele ẹ ngeli abi ẹgbọ na agbọ? <sup>4</sup> Ini ọtuoghuo  
 elemhi ẹ ọọ li, “IPọlu mhia deba”, ni ọlese ọ rọ ọ li,  
 Apolosi mhia deba, ọa khi eri a ngeli abi ẹgbọ na  
 agbọ egho?†

<sup>5</sup> Ini ẹẹ a bino ọli bie, oghuo Apolosi ọ fẹ khi?  
 Oghuo iPọlu ọ khi. Eni ẹẹ ga eyi Eshinegba anye ga  
 khi ni ẹẹ a rọte obọ oyanye miesuo. Eri ọgbogbo  
 ọọ gbe akanya oyọli ni Onomhue ọ rona li ọ gbe.

<sup>6</sup> Mhemhe mhi ri ukpamhi kọ, Apolosi ọ ku amẹ shi  
 ọ, ama Eshinegba ọ zẹ ni oni ukpamhi o rọ fu.† <sup>7</sup> Oni

† 2:16 Li zẹ Aza 40.13 \* 3:2 Li zẹ Iburu 5.12-13 † 3:4 Li zẹ 1  
 iKori 1.12 † 3:6 Li zẹ Ika 18.4-11,24-28

o ro ko ali oni o ku amẹ shi o, ẹa mu ẹloẹ. Sẹ khi Ẹshinẹgba ni o ri emhi ẹ fu. <sup>8</sup> Ikhioda ọa laọ na oni o ro ko ali oni o ku amẹ shi o, Ẹshinẹgba o ya ri elele na oḡbọḡbọ abi o li gbe. <sup>9</sup> Irari khi eri anye kugbe ẹ gbe ikanya na Ẹshinẹgba, ẹẹ a khi ishemhi oyoli.

Owa oyi Ẹshinẹgba a gbo khi. <sup>10</sup> Rọte afu ni Ẹshinẹgba o ro na mhe, mhi ro ri iroḡbeke gbe, abi oga oyi itsona. Onana ẹḡboese ẹẹ ma a nga. Eri-tse oḡbọḡbọ o lese abi o li ma a nga o. <sup>11</sup> Irari khi oḡbọkhọghuo ọa ke gbo doḡe ya ri iroḡbeke olese gbe doḡe oni Ẹshinẹgba o she ro gbe ni o khili iJesu iKirisiti. <sup>12</sup> Ini oḡbọkhọghuo o to nga oni iroḡbeke ona, ni o ro ri igolu to nga o, okekhi ẹlomho, okekhi ẹche ni ẹ ghale, okekhi ẹera, okekhi ẹfolo, okekhi ifulo o ro to nga o. <sup>13</sup> A ya ri emini e la elemhi emini oḡbọḡbọ o ro to nga o khase gboo, oḡbele iguezo. Erali a ro ya mhesẹ emini o ro to nga bino ni a lese emini e la elemhi we. <sup>14</sup> Ini emini o ro to nga o, o pfue oni erali, a ya ri elele na li. <sup>15</sup> Ini e toa, opfu o gbe oli, ama a ya tsumhi oli. Eri-tse khi eri o ya li abi oḡbọ ni o na pfue ẹlemhi erali. <sup>16</sup> Eẹ a lese khi owa ugamhi oyi Ẹshinẹgba a khi, ali khi Ayemhe oyi Ẹshinẹgba o la ẹ egbe?§ <sup>17</sup> Ini oḡbọkhọghuo o yese Owa ugamhi Oniemhi oyi Ẹshinẹgba-a, Ẹshinẹgba o ya yese oni oḡbọ-a. Irari khi eri Owa ugamhi oyi Ẹshinẹgba, o pfuase, ali khi Owa Ugamhi oniemhi oyoli ẹẹ a khi.

<sup>18</sup> A khi ke di egbe ẹ. Ini onḡe ẹ o nono ni lolu khi oni o mholi ilẹsingme shi ẹghẹghẹ ni a la ena, o ka khi oyẹghẹ ni o me asha khi oni o khi oḡsingme egbegbo. <sup>19</sup> Irari khi emini ẹḡbọ na agbo ẹẹ bino

§ 3:16 Li ze 1 iKori 6.19; 2 iKori 6.16

shi ilẹsingme, afuẹ Ẹshinẹgba ọ bino ọli shi. Abi ebe o ngme, ni ọọ, “Eri Ẹshinẹgba ọ ri ilẹsedọse eyi eni ẹ liẹ khi wẹwẹ e lẹsingme riẹlẹ wẹ gbo mu.”\* <sup>20</sup> Asha olese o gbo ngme ọli shi ebe khi, “Ẹshinẹgba ọ lẹsẹ khi isamhi ni ọni ọ liẹ khi lọli lẹsẹ dọsẹ ọọ sa khi ẹa mu amẹ.”† <sup>21</sup> Itobọ ighọ, a khi ke ri ogbọkhoghuo tonon obọ udu, irari khi emhikpa, eyi ẹẹ lọ, <sup>22</sup> o khi iPolu o, okekhi Apolosi o, okekhi iSẹfasi ni a gbolo a lu iPita o, okekhi agbọ ali eghuli o, okekhi agbọ onana ali ogbenako o, ẹẹ a ga mhue wẹ nya. <sup>23</sup> Ẹẹ oyeẹ eyi iKirisiti a khi, ọni iKirisiti ọ khi ọyi Ẹshinẹgba.

## 4

### *Ighiusomhi na ke eyi iKirisiti*

<sup>1</sup> A ke sato anye egbe abi eni ẹẹ gbe akanya na iKirisiti ni a ri osheli oyi Ẹshinẹgba nga obọ. <sup>2</sup> A zẹ ni a bhale ya ẹ khi ọni a ri emhi nga obọ, ọ ri igesikia deba li. <sup>3</sup> Ẹgboli oyemhẹ ọa laọ ini u gue mhẹ ẹzọ, o ke khi ikotu na agbọ e gue mhẹ ẹzọ. Mhẹmhẹ mhi aa fẹ gue egbemhẹ ẹzọ. <sup>4</sup> Emhikhoghuo ọa nase mhẹ udu ni ọ gue mhẹ ẹzọ, ama oghọ ọa liẹ khi abọ eyemhẹ e ma pfuase gba. Ọnọmhue ọọ gue mhẹ ẹzọ. <sup>5</sup> Irarighọ, a khi gue ogbọkhoghuo ẹzọ ne neni ẹghẹghẹ iguezọ o ramhi. Migha ni Ọnọmhue ọ bhale ne. Ọ ya rue emini a rọ sheli alo ebili lasele ali emini e la ogbogbọ udu, ẹghẹghẹ aghọ Ẹshinẹgba ọ ya kuẹghiẹ ogbogbọ abi o ti shi.

<sup>6</sup> Emọle, mhi she ri Apolosi ali egbemhẹ riẹlẹ irokhokho khase ẹ ni a rọ lẹsẹ abi ungmehi

\* **3:19** Li zẹ iJobu 5.13 † **3:20** Li zẹ Iwolo 94.11



onana o ngme ni oḡ li, “A deba oni omhẹṣe ni o gbe akanya.” Aa khi ke liẹ khi oghuo e, o ti doṣe olese. <sup>7</sup> Elo o la e egbe ni o ghọ re ẹ mu elo? Elo a mholi ni o a khi eri a roli na ẹ? Ini o khia khi eri a roli na ẹ, elo o ze ni a ro tonon obodonu?

<sup>8</sup> Eẹ a she ga mhuẹ emini a nono nya! Eẹ a she ga pfue se! Eri a ke a mhẹṣe abi ighie, anye tse anye ke khi eni ẹa mhuẹ! Áá kpa liẹ khi egbegbon a khili ighie, isheghon ni anye li nu ẹ ke mhẹṣe! <sup>9</sup> O li mhe elo khi anye ighiusomhi na keẹ, Eshinegba o ro shi asha ni o ga kholon ne nya. Eri anye li abi ighumha ni a rue ẹ je obini olele ni a te ya gbolo we-a. Ni anye khi emhi ofeli ni egbon na agbon ee gia, ali ni igeni ee gia. <sup>10</sup> Irari oyi iKirisiti a ro bino anye shi eyeghe, ama ee a khi eni e lolo mholi ilẹsingme elemhi iKirisiti. Anye aa mholi ekpabon, ama ee a mholi ekpabon, ali khi egbon ẹa mu ekpe ẹ na anye, a mu ekpe ẹ na ẹ. <sup>11</sup> Ya ramhi amo, okiamhi ali okiamen o gbe anye ramhi, anye aa mholi emini a so, se ni ijeje ide. A ri ukpeloe a gbe anye, anye aa mholi ashini a la. <sup>12</sup> Anye roshaka ri abodon eyi anye ẹ gbe ikanya. Ini egbon ẹ ku itse ẹ na anye, anye ẹ ku isemhe na we, ini a mu okhoni vule shi anye o, anye ri egbe mie.\* <sup>13</sup> Ini ogbon o yese anye eva-a, anye ri unu ni o pfomhe sọli o. Ramhi memena, eri a bino anye shi egbon afue ali iku ni e la agbon. <sup>14</sup> Aa khi eri mhi keke ebe ona ghi ẹ ni mhi ro ri omama mu ẹ. Eri mhia nono ni mhi kpaghie ẹ obodon, abi eni e bia eniye e liẹ nono ni wewe e kpaghie imi we obodon. <sup>15</sup> U dobe ya mholi egbon agbele igbe (10,000) ododa ni ẹ sese ẹ ungmehi oyi iKirisiti, ama ita oghuo

---

\* **4:12** Li ze Ika 18.3

u lẹsẹ mhọli. Mhẹmhẹ khi ita ẹ, ẹẹ a khi imimhẹ rọte usomhi onete oyi iJesu iKirisiti ni mhi sẹsẹ ẹ. <sup>16</sup> Irarighọ mhia nono ni a ke khọnya mhẹ.† <sup>17</sup> Ona o zẹ ni mhi rọ ghi iTimoti ghi ẹ. Eri mhi nono ingme oyọli abi omọ ni mhi bia, ali khi oni oọ ga oyi Ẹshinẹgba ni o ri igesikia a gbe akanya na Onomhụ ọ khi. ITimoti o ya gueye ẹ angeli oyemhẹ abi mhi liẹ deba iKirisiti ali abi oni angeli oyemhẹ o li de shi osesẹ ni mhia sẹsẹ ingme oyi iKirisiti elemhi igbaa oyi eni e mie iJesu iKirisiti suọ kpa.

<sup>18</sup> Eghuo elemhi ẹ, e tsua ipfua eke abinẹ khi mhi aa ke ẹ bhale ya feli ẹ. <sup>19</sup> O kha ghọle Onomhụ, mhi ya kele bhale oobọ. Eghẹghẹ aghọ, mhẹmhẹghuo mhi ya mẹ abi eni egbo ni ẹ tsua ipfua eke eghọ e liẹ ngme, ni mhi gbo mẹ ekpabọ nabi ẹ khi wewẹ e mhọli. <sup>20</sup> Irari eghiele ni Ẹshinẹgba o le shi awa udu, ọa khi oyi ungmehi unu tse, ama oyi ekpabọ lo. <sup>21</sup> Elo a nono ni mhi li ini mhi bhale? Mhi rue utali mhọli obọ bhale, abi mhi ri ayemhẹ inono ali o pfomhẹ bhale?

## 5

### *A khu inyoghuo na itsebo iteva ya fie*

<sup>1</sup> Mhi suọ khi angeli itsebo e la iteva oye ẹ. Onabi aa ya mẹ iteva oyi eni ẹa miesuọ kpa, a ga mẹ iteva oyeẹ. Ni o ramhi khi ogbo o nu inyọli onuzava a gbhe.\* <sup>2</sup> A gbo ti ipfuabọ a nga, ocho ni egbe e kha rọ pfọ ẹ-a, ramhi ni a rọ khu ogbo oghoghọ iteva oyeẹ lasele. <sup>3</sup> Abi o rọ tseku khia khi mhi nuata shi ẹ egbe alo-gbugbugbu, ayemhẹ oyemhẹ o nu ẹ

† **4:16** Li zẹ 1 iKori 11.1; iFili 3.17      \* **5:1** Li zẹ iDeut 22.30

la. Mhi she pfa ẹzọ mu ọgbọ ni ọ riẹlẹ emhi onana, abinẹ khi mhi la aghọ. <sup>4</sup> Irarighọ, ini a ri eva oyi Ọnọmhue iJesu lona kugbe, ali ni ayemhe oyemhe o rọ nu ẹ la, ali ni ekpabọ eyi Ọnọmhue ọ rọ la ẹ iteva, <sup>5</sup> a rue ọgbọ ọghọghọ abọ-a na ọkphaghie, ni ọ pfuẹche idiegbe eyọli-a, ini a pfuese ayemhe oyọli ini iJesu Ọnọmhue ọ bhale.

<sup>6</sup> O ma khọlọ gba khi a tsua ipfuabọ eke. Ni a rọ ọ zẹ ni ẹgbọ enana e la iteva oyeẹ. Aa lẹsẹ khi eri e li abi umiesobọ oghuo ni o ri oili gbolo enekpọle-a?† <sup>7</sup> A rue ọgbọ ọkhọlọ onana iteva oyeẹ lasele, ni a mẹ asha la ipfuase. IKirisiti khi omi osumha oyi iPasova ni a she rọ luase obo na awa.‡ <sup>8</sup> A khi zẹ ni awa ke riẹlẹ imu elemhi ọkhọlọ ilili ni o li abinẹ khi a kemhi ibuledi ni a ri ifuma nye. Awa khi eni e pfuase ali ena igesikia, ni awa ke ri ibuledi ni aa ri ifuma nye li imu.§ <sup>9</sup> Abi mhi rọ kpẹ te odode keke ebe ghi ẹ, mhi gueye ẹ a khi nu ọgbọ na itsebọ ke kia kugbe. <sup>10</sup> Ama ọa khi ingme oyi ẹgbọ ena agbọ mhi ngme. Irari khi u mema ya lase elemhi agbọ le neni u wa kie ẹgbọ ni ẹ ku itsebọ, ali ena emhi itoegbe ali ighiatọ ali eni ẹẹ ga ikhumhi. <sup>11</sup> Emini mhi ri onana ngme khi, a khi nu ọni ọ miesuọ ọlo-ẹgbhọli, ni ọọ ku itsebọ kia kugbe, ọkekhi ọgbọ emhi itoegbe o, ọkekhi ọni ọ ga ikhumhi, ọkekhi ọni ọ yese ọgbọ eva-a, ọkekhi ọdonyọ pfuẹche egbe-a, ọkekhi ọni ọ riẹlẹ alile. Khi ga nu ẹgbọ eghọghọ le eminale kugbe.

<sup>12</sup> Ọa khi akanya oyawa ni awa ke gue ena odatọ ni ẹa miesuọ ẹzọ. Ena elemhi igbaa oyi eni e mie

---

† 5:6 Li zẹ iGal 5.9 ‡ 5:7 Li zẹ Okiali 12.5 § 5:8 Li zẹ Okiali 13.7; iDeut 16.3

iJesu iKirisiti suọ tşę ni e lina ngeli awa kha lęşę ke gue ęzọ <sup>13</sup> Eşhineęba ọ ya gue eni ęa miesuọ ęzọ, ama abi Ebe-no-pfuasę o ngme ọli khi, “A khu ọgbọ ọkhọlọ ọghọghọ ę iteva le.”\*

## 6

### *Eni e mie suọ e khi ke lu egbe ęzọ ikọtu*

<sup>1</sup> Ini abi a li ga miesuọ abi inyọghuo a mę ingme, elọ o zę khi a lu egbe ęzọ shi ikọtu oyi esọ-ęzọ ni ęa miesuọ, ocho ni a kha rọ zę ni eni e miesuọ e sọ ęę oni ingme? <sup>2</sup> Aa lęşę khi awa ni awa miesuọ, khi awa ya gue ęgbọ na agbọ ęzọ? Ęę ni a khi eni e ya gue agbọ ęzọ, aa dobe a sọ shi ukuku ingme ifuabọ eyęę? <sup>3</sup> Aa lęşę khi awa ni awa miesuọ, khi awa ya gue igęni ęzọ? Sęę awa aa li ke dobe ę sọ egbe awa ikuku ingme na agbọ ona. <sup>4</sup> Elọ o zę ni a rọ ọ tsua ingme ni a mę ogbele kpa ke ghi esọ-ęzọ ni ęa mhue unu shi ingme igbaa oyi eni e mie iJesu iKirisiti suọ? <sup>5</sup> Eri mhia ngme ona ni omama o mu ę. Eri aa mę ọngeę ni ọ lęşę ingme iteva oyeę, ni ọ dobe ya ri inyọghuo aava ni e miesuọ rięle? <sup>6</sup> Elọ o zę ni ọngeę ọ rọ ọ rue inyọghuo ọli le deba eni ęa miesuọ ni e rọli gue ęzọ?

<sup>7</sup> Emini o da zę khi a mę iluegbe-ęzọ ikọtu iteva oyeę ne, eri o rọkhasę khi eni e de a khi. Oni u kha rọ ri egbe mie ini a lue na ę, ni u kha rọ lama ni a li ę le, <sup>8</sup> u ri ochoghọ vu ya lue na ęgbọ, u li wẹ ę le, gbo li shi eni e miesuọ elese.

<sup>9</sup> A lęşę gboo khi ọna ọkhọlọ ọa ya lo Eghiele oyi Eşhineęba. Aa khi di egbe ę. Ęgbọ ni ę ku itşębọ, okekhi eni ę ga ikhumhi, okekhi eni ę kia

\* **5:13** Li zę iDeut 13.5; 17.7

okia, okekhi emose idegbe, ali emose ni e nu emose enabi wewe e gbhe, <sup>10</sup> li shi ighiatọ, okekhi ena emhi ituegbe, okekhi edonyo yese egbe-a, okekhi eni e yese egbo eva, we khi eni e li egbo a le, e ya lo Eghiele oyi Eshinegba. <sup>11</sup> Egheghe o la o ni ee a ro kpe la agbo oghoghọ, ama a she khuese e olamhe-a, a khuese-a pfuase, a pfa na e, rote eva oyi iJesu iKirisiti Onomhue ali Ayemhe oyi Eshinegba oyawa.

### *Khi ke gbe ikanya itsebo*

<sup>12</sup> Ogbọ o dobe ya lie, “Emini o ghole mhe mhi dobe ya riẹle.” Ama mhiẹ ọli, “Aa khi emhikpa e ti ni u riẹle.” Ali khi ini mhi tseku dobe ya riẹle emhikpa, mhi aa gbudu mele oghumha oyi emhikhoghuo-a.\* <sup>13</sup> Wa lie khi, “Eminale khi oyi akpidi lo, ali khi akpidi o khi oyi eminale.” Igesikia onana o khi, ama eleghuo, Eshinegba o ya yese we-a. Ama aa riẹle idiegbe eyawa shi itsebo ilili. Eri a riẹle idiegbe, ni awa rewe ke ga Onomhue. Ali khi idiegbe oyawa oo mu Onomhue egbe gba. <sup>14</sup> Ali khi Eshinegba o ya ri ekpabo eyoli guise awa eghuli le, abi o guise Onomhue oyawa eghuli le. <sup>15</sup> Aa lese khi idiegbe oyawa khi uguabo idiegbe oyi iKirisiti lo. Eri ogbọ o ke ya rue uguobo idiegbe oyi iKirisiti, o ke ku ọli gbe uguobo oyi adegbe? Oa ze ya li! <sup>16</sup> Abi aa lese khi ogbọ ni o da le deba adegbe ne, khi o she to egboli ma oni adegbe o? Idiegbe oghuo e ke khi, irari khi ebe o o li, “Wewe avavava, idiegbe oghuo e ke khi.”† <sup>17</sup> Ama ogbọ ni o da to ma Onomhue o ne, ayemhe oghuo e ke khi.

\* **6:12** Li ze 1 iKori 10.23 † **6:16** Li ze Igbae 2.24

18 Me itsebo ikuku na, olamhe okhoghuo o la o ni o ri ichimhi a mu ogbo abi olamhe itsebo ikuku. Irari khi olamhe itsebo ikuku oo re e lamhe shi idiegbe oyi ye ye ghuo o. 19 Aa lese khi idiegbe oye e khi owa ugamhi oyi Ayemhe-no-pfuase lo, ni o la idiegbe oye, ni Eshinegba o ro na e? Oa ke khi ye ye u mholi egbe e, † 20 irari khi eri Eshinegba o de ghale. Irarigho, u mema ya ri idiegbe eye ri ufumhi na Eshinegba.

## 7

### *Ingme ingeli oyi omose ali okpotso*

1 Ni mhi ro so shi ogbo ni a keke shi ebe ya mhila mhe.

O ti ini omose ali okpotso ea ya le deba egbe.

2 Ama irari itsebo, omose ogbogbo ali ughue oli e ke le deba egbe, okpotso ali odoli e ke le deba egbe. 3 Omose o khi ri okiamhi ughue gbe ughue oli, okpotso o khi li ri okiamhi ughue gbe odoli.

4 Okpotso lolighuo o mholi idiegbe oyoli, ama odoli o mholi we. Igho o li khi egbe oyi omose, o khi omose lolighuo o mholi idiegbe eyoli, ama ughue oli o li mholi we. 5 A khi kie egbe, see khi omose ali okpotso e lama shi egbe o khi we we e ya nuata shi iledeba-egbe ne, ni e me asha mholi ukuku eghenge ro so iromhi. Oni eghenge o kha dose se, e gbo bhale ya lona, ini okphaghiye o khi me asha mu we fe, irari khi egbe ea ze e mu shi ingme ughue. 6 Eri mhi khokho ona na e, o khi ushi ni mhi shi e shi eke na e. 7 O ma kha ti gba ini ogbokpa o dobe ya la o ni o rue okpotso shi abi mhemhe lo. Ama awa

† 6:19 Li ze 1 iKori 3.16; 2 iKori 6.16

nya awa aa li abeghuo. Eshinegba o somhi oğbogo isomhopfa ododa. Ona o kha mholi ona, olese o mholi ogho.

<sup>8</sup> Ee ni aa la ughue ghue ali esamhi-olimhi, o ti ne ini ea bie ye ughue abi mhemhe. <sup>9</sup> Ama ini ea dobe ya mu egbe we, e ke le ughue. O tine ni a ye ughue dose ocho ni a ro ya shito, egbe ee lala e shi ingme ughue.

<sup>10</sup> Ee ni a la ughue, mhi mhesa ona na e, ni o a rote obo oyemhe bhale, ama obo oyi Onomhue. Okpotso o khi rote obo oyi odoli vu. <sup>11</sup> Ama ini o li gho, o khi gbo ye ughue olese ghue, ochogho o ka nu odoli ro rieje. Omose o khi gbudu khu ughue oli. \*

<sup>12</sup> Ee oye enekpole, mhi gue ona ye e, mhemhe mhi ngme ona, o a khi Onomhue. Ini omose ni o miesuo o rue okpotso ni o a miesuo ughue, o kha ghole oni okpotso ni o ro nu oni omose shito, oni omose o khi khu oli. <sup>13</sup> Ini okpotso ni o miesuo o ngeli na omose ni o a miesuo, ni oni omose o ro mholi oghuemhe khi loli ya kie ri oni okpotso shi, oni okpotso o khi pfa oni ughue-a. <sup>14</sup> Irari khi okpotso ni o miesuo oo rue ipfuase e bhale ughue oyoli, ali khi omose ni o miesuo o ri ipfuase e bhale ughue oyoli. Ini o a khi igho lo, imi e, eni ea pfuase e kha khi, ama abi o ke li ena khi, a she khuase we-a pfuase.

<sup>15</sup> Ama ini oni o a miesuo elemhi wewe aava, oo nono ni loli lase oni ughue le, o ke vu. Emhikhoghuo o a ke la akana ya mu omose okekhi okpotso ni o miesuo mhue ini a me na. Eri Eshinegba o lu awa ni awa ro la agbo opfomhe. <sup>16</sup> Yeye okpotso, u fe lese ini itobo oye ode o kha ro

\* **7:11** Li ze iMat 5.32; 19.9; iMak 10.11-12; iLuk 16.18

mhuẹ imiepfuese? Abi khi, yẹyẹ ọmọse u lẹse ini itobọ oyẹ ughuẹ ọ kha rọ mhuẹ imiepfuese?

<sup>17</sup> Abibi o tseku li, ọgbọgbọ ọ migha ashini ọ la ni Ẹshinegba ọ rọ lu ọli, ali emini ọ lu ọli shi. Ona o khi omhẹsẹ ni mhi rọ na igbaa oyi eni e mie iJesu iKirisiti suọ nya. <sup>18</sup> Ini ọmọse ọ she sheḷe-a neni Ẹshinegba ọ lu ọli, ọ khi mu ọli pfi riẹḷe. Ini ọmọse ọa sheḷe-a ne neni a lu ọli, ọ khi ya sheḷe-a. <sup>19</sup> Ọa mhuẹ abi o ngme, ini ọgbọ ọ sheḷe-a okekchia khi ọa sheḷe-a, emini o mema mu egbe khi, ni a rọ ri ishi eyi Ẹshinegba gbe akanya. <sup>20</sup> Ọgbọgbọ ọ kie li abi ọ la ọ shi ni Ẹshinegba ọ rọ lu ọli. <sup>21</sup> Oghumha u khi ni Ẹshinegba ọ rọ luẹ? Khi zẹ ni oghọ o nase udu. Ama ini u mẹ asha ya pfa egbe ẹ ọ le, li ghọ. <sup>22</sup> Irari khi ọni ọ khi oghumha ni Ọnọmhuẹ ọ rọ lu ọli, ọni a rue abọ-a ọ ke khi, ighọ li khi ọni a rue abọ-a ni Ọnọmhuẹ ọ rọ lu ọli, oghumha oyi Ọnọmhuẹ ọ ke khi. <sup>23</sup> Eri a dẹ ẹ ghale, irarighọ a khi gbo khi oghumha oyi ọgbọese. <sup>24</sup> Inyọghuo, ọgbọgbọ ọ nu Ẹshinegba la abi ọ li ni a rọ lu ẹ.

<sup>25</sup> Shi ingme oyi ozele ni ẹa mu ughuẹ ghue. Mhi aa rọte obọ oyi Ọnọmhuẹ mie ushi ni mhi ya shi na wẹ, ama mhi ri ushi oyemhẹ bhale abi ọni a ri itobọ ilẹlemhi khi ọni a ri egbe ẹ nga. <sup>26</sup> Ini a bino ingme ni a mẹ agbọ memena, mhi sa khi o ti ini ọgbọ ọ bie shitọ abi ọ li. <sup>27</sup> U kha la ughuẹ se, khi dua ni u pfa li-a. Ini waa la ughuẹ ne, khi dua abi u li ya lo ọ. <sup>28</sup> Ama ini o khia khi u lo ughuẹ, waa pfiđo, ini o riẹ khia khi u waa mu ughuẹ ghue. Ama eni e rue ikpotso, e ya mholi anasemhẹ elemhi agbọ ona, mhi aa nono ni a mẹ onana.

<sup>29</sup> Inyọghuo emini mhi ri ona ngme khi ẹghẹghẹ



o ke she. Rọ te memena vu, emọse ni e rue ikpotso, ughue we e khi mu we egbe dose. <sup>30</sup> Eni e vie, e khi ze ni o lo we egbe dose ode. Eni e ghele, e khi ze ni oghelẹ rue we vu, eni e de emhi, e khi ze ni emini e de e lo we alo, <sup>31</sup> eni e mhọli emini e ri emhi na agbo o riele, e khi ze ni e rue we udu vu. Irari khi abi agbo ona o laọ shi memena, o she e dose.

<sup>32</sup> Mhia nono ni a rue udu ayele le. Omose ni ọa rue okpotso, ikanya eyi Onomhue ẹa ku ọli ẹle-a, irari khi eri o nono abi lọli lie riele oghuemhe oyi Onomhue. <sup>33</sup> Ama omose ni o rue okpotso shi, eri isamhi agbo ee nase ọli udu, irari khi eri o dua ni lọli ri egbe ke mu ughue ọli. <sup>34</sup> Irarigho, eri isamhi eyọli e kemhi eva. Eri omueshi ni ọa ye ughue, okekhi, omueshi ni omose ọa ta owe lase ghue, ingme eyi Onomhue e mu ọli egbe. Eri o dua ni lọli ri idiegbе ali ayemhe oyọli na akanya oyi Onomhue pfo nya. Ama okpotso ni o ye ughue, emhi agbo o sa, irari khi eri ọọ dua abi lọli li ri egbe e ke mu ọọ.

<sup>35</sup> Eri mhi a ngme onana ni mhi kpaghie e obo, ọa khi eri mhia nono ni mhi zu e ode, ini a khi la ughue. Ochoghọ eri mhia nono ni a ke riele emini o te ode, ini udu oye o khi kemhi eva shi iregbena Onomhue pfo oye.

<sup>36</sup> Ini omose o me khi egbe ẹa ke ze lọli e mu deba omueshi oyọli ni omose ọa ta owe lase ghue, ni e ga lama na egbe khi wewe e ya ri egbe shi. Ni o ro she te ni o ye ughue abi o ye ni o, o rue oni omueshi ughue abi o ghole ọli shi. Ọa lamhe. <sup>37</sup> Ama omose ni o me khi lọli mhọli udu no toto ni o dobe ya mu egbọli mhue. Ini o lama shi udu oyọli khi lọli ẹa ya rue oni omueshi oyelue ne, oni omose ọna o gue kia.

<sup>38</sup> Ogbọ ni ọ rue ọmueshi ọyọli ughue ọ guẹ kia. Oni ọa rue ọli, lọli ọ guẹ kia ne.

<sup>39</sup> Okpotso ni ọ la ughue, ọa gbudu rọte obọ oyi ọdọli vu ini ọ da kie la agbọ. Ama ini ọdọli ọ ghua, ọ dobe ya ngeli na ọmose ni ọ nono, ama ọmose oni ọ miesuọ ọ mema ya khi. <sup>40</sup> Abi mhemhe sọ oni ingme shi khi, ọ ya mhọli oghẹle ne ini ọ shitọ khi ọa bie ke ngeli. Mhi sa khi mhi mhọli Ayemhe oyi Eshinegba ni mhi rọ ọ ngme ona.

## 8

### *Eminale ni a rọ luase ikhumhi*

<sup>1</sup> Mena ni mhi rọ ngme nga ogbọ ni a mhila mhe ingme eminale ni a rọ luase ikhumhi.

Awa lese khi, “Awa nya awa ga mhọli ilese,” ingme ona. Eri ilese o ri ogbọ a ti-ipfuabọ nga ke titi egbe, ama eri inono o ri awa a kpaghie egbe obọ. <sup>2</sup> Oni ọ dabi khi lọli lese gba, ọa kie lolo lese abi ọ kha li lese ne. <sup>3</sup> Ama ogbọ ni ọ nono ingme oyi Eshinegba, Eshinegba ọ lese ọli.

<sup>4</sup> Ama memena, ingme oyi eminale ni a rọ luase ikhumhi, awa lese khi ikhumhi ọa khi emhikhoghuo elemhi agbọ, ali khi Eshinegba oghuo ọ khi. <sup>5</sup> Ini a tseku me emini a lu ilitisa ali ekhemhue, o khi eni e la idane o, okekhi ena ekekhe, ongewe ọa khi Eshinegba wekhi Onomhue. <sup>6</sup> Ama oyawa khi, Eshinegba oghuo kpe awa mhọli, ikhi ita ni emhikpa e rọte obọ oyọli bhale, ali oni awa la agbọ na, ali khi Onomhue oghuo ọ la ọ, ni ọ khi iJesu iKirisiti ni emhikpa e rọte obọ oyọli bhale ali ni awa rọte obọ oyọli la agbọ.

<sup>7</sup> Ama ọa khi eni e miesuọ nya e leşẹ igesikia onana khi afuẹ ilitsa e khi. Ama ingme oyi eni ilitsa ena, o she lo egbo eghoghọ egbe ramhi khi ini e le eminale ni a rọ luasobo eghoghọ, eri ọ li wẹ egbe khi eni ilitsa e liẹ ga eghọ. Eri ona ọọ yese udu oyewẹ ni ọ gue wẹ ezọ ọ-a, irari khi ọa lolo toto imiesuọ ne. <sup>8</sup> Ama eminale ẹa ti ọgbọ ọ mama Eshinegba. Ẹa ri awa ya khi eni ẹa ti ini awa aa le, wẹkhi eri e ke ri awa ya ti nẹ ini awa le.

<sup>9</sup> Ama a kuegbe-a ini afa ni awa mhue rọ ọ riẹle emini o ghọle awa o khi ya khi ọzuode na ọgbọese ni ọa toto imiesuọ, ni o rọli ya de pfilo olamhe. <sup>10</sup> Ini ọgbọ ni ọ mhue udu ni ọa toto imiesuọ ne ọ fe me khi yeye ni u mhọli ileşẹ, khi u la udi olitsa e le eminale, u sa khi oghọ ọa ya ri udu nali rọ ke le eminale ni a rọ luase olitsa? <sup>11</sup> Ighọ oni ọgbọ ni udu oyọli ọa toto eghọ ni ọ khi inyoghue ni iKirisiti ọ ghu-a na ọ li ya opfu-a itobo ileşẹ oye. <sup>12</sup> Ini a da me na ne, iKirisiti u lue a na, ini u da lue na inyoghue ni a ga miesuọ, eri u wa kuale udu oyewẹ ni ọ gue wẹ ezọ ni ọa toto eghọ utse. <sup>13</sup> Irarighọ, ini o da khia khi eminale ni mhi le o ri inyoghuo-mhe ya de pfilo olamhe ne, mhi aa ke gbo tigbe ya le eminale, ini mhi khi ya zẹ ni inyoghuo-mhe ọ de pfilo olamhe.

## 9

### *Afu ni aghiusomhi na keẹ ọ mhọli*

<sup>1</sup> Elo e kpomhe ọ le? Mhi áá khi aghiusomhi na keẹ? Mhi áá she me iJesu Onomhue oyawa, mhi re e mie ọli suọ? <sup>2</sup> Ini o tseku khia khi mhia khi aghiusomhi na keẹ shi egboese ọ, mhi aa li khi aghiusomhi na keẹ shi e ọ? Akanya ni mhi gbe

iteva oyeḗ o rokhase khi aghiusomhi mhi khi shi ẹ Ọ.

<sup>3</sup> Ina mhi li a so ẹgbọ ni e ri unu a yese afu ni mhi mhọli-a, <sup>4</sup> eri mhi aa fu te ọ ni a ri eminale ali onyo a na shi akanya ni mhia gbe? <sup>5</sup> Mhi aa li fu te ọ ni mhi li ẹ rue ọkpoto ni ọ miesuo shi, abi ighiusomhi na keḗ enekpoḗ, ali inyoghuo Onomhue ali iPita e li roshi. Eghẹghẹ agho ni mhi li ke rue ọli mhue obo ini mhia le asha? <sup>6</sup> Abi khi mhemhe ali iBanabasi tse anye lese khi eni e ri obo oyeḗ ẹ gbe akanya ke ri eminale na egbe anye le? <sup>7</sup> A me ọkholi-okhue ni lolighuo ọ fali egboḗ ota? Oghiale onoghuo ọa ya le emhi ekomhi eyoli? Oni ọ ri ena kia onoghuo ọa ya rote ena eyoli da amẹ inyeli?

<sup>8</sup> Abi usamhi oyi ẹgbọ o li mhi lie ngme ọli, abi khi eri ushi ọa li mu ma ọ? <sup>9</sup> Irari khi a keke ọli shi ebe Ushi oyi iMosisi, “Khi mu ẹna onokpo unu zu ini u roli ẹ mheḗi ikpamhi emhi.” Ingme oyi ẹna weḗ khi Eshinegba ọ li gho lese sa? <sup>10</sup> Itobo oyawa ọ ro ngme onana? Ii, irari oyanye a ro ligho keke ọli. Itobo khi ogbo ni ọ gua ọ kha gua ni oni ọ khiese ọ ro khiese, eri e ga roli shi udu khi weḗ e ya mhue okemhi shi eni emhi ekomhi. <sup>11</sup> Aborokhia khi anye she ri emhi ayemhe ko iteva oye ẹ egho, anye khi eni e kha rote obo oye ẹ li khiese emhi ikpaghiobo ni a me eloe.† <sup>12</sup> Ini o khia khi egboese e te ni a ri ikpaghiobo ẹ na, ọa khi anye kha ga mema te ọ ne? Ama anye ẹa rue ete-awe oni afu ona.

Ochoghọ, eri anye ri egbe mie emini anye me kpa ini anye khi zu usomhi onete oyi iKirisiti ode. <sup>13</sup> Aa lese khi eni e la Owa Oyi Eshinegba a gbe

\* **9:9** Li ze iDeut 25.4; 1 iTimo 5.18 † **9:11** Li ze iRom 15.27

akanya, khi oni owa e te ẹ le eminale, ali khi eni e la atẹtẹ ẹ ga, eri e rọte emini a rọ luasobo ẹ kemhi? <sup>14</sup> Igho, Onomhue ọ li mhesẹ ọli eni e ri usomhi onete a tse abo, e rọte ọ ke le emhi. †

<sup>15</sup> Ama mhia kie ri eni afu ena gbe akanya deba ẹ, wẹkhi eri mhi keke ebe ona ni a ba riẹle emhi eghoghọ na mhe. O tine ni mhi bie ghu-a ni ogbọ ọ rọ liẹ mhi khi tono obọ udu. <sup>16</sup> Mhia mhue afu ni mhi rọ tono obọ udu shi usomhi onete ni mhi rọ tse abo. Eri a mhesẹ ọli na mhe. O ma kholo mhe egbe ini mhia ri oni usomhi onete tse abo! <sup>17</sup> Ini o khia khi eri mhia tsabo ungmehi oyi Eshinegba itobọ khi o ghole me. A ya fali mhe ota. Ama ini o riẹ khia khi ọa ghole mhe, emini Eshinegba ọ rọ nga mhe obọ lo ni mhia riẹle <sup>18</sup> Ighe ifata ni mhi ke ya mie mena? Afa o khi na mhe ni mhi ke tsabo oni usomhi onete, ni mhia khi oki shi ọ, ni mhia mie emini e khi eyemhe shi akanya oyi itsabo usomhi onete.

<sup>19</sup> Mhemhe ghuo mhi mhesẹ ona na egbemhe, mhia khi oghumha oyi ogbokhoghuo, ama mhi ri egbe mhe mele oghumha oyi ogbokpa-a, ni mhi rọ lu ebubu ẹgbọ na iKirisiti abi mhi li dobe. <sup>20</sup> Abi mhi rọ nu ẹgbọ iJu u gbe akanya, mhii ngeli abi ongi iJu ni mhi rọ dobe lu we. Abi o riẹ khia khi ushi iMosisi ọa mu me, mhi kiele ẹ ngeli abi oni ushi o mu ini mhi nu ẹgbọ ni e la oni ushi gbe akanya, ni mhi dobe lu we. <sup>21</sup> Igho o li khi, abi mhi rọ nu ẹgbọ iJeta ẹ gbe akanya, mhi ngeli abi ogbọ ni ọa khi iJu ni ushi iJu ọa mu ni mhi rọ dobe lu we. Ona ọ liẹ khi mhi aa ke ri ushi oyi Eshinegba a gbe akanya, ama ushi oyi iKirisiti mhi rọ gbe akanya.

---

† **9:14** Li zẹ iMat 10.10; iLuk 10.7

<sup>22</sup> Ini mhi la ifuabọ oyi eni irudunga oyewẹ ọa toto, irudunga oyemhẹ o li abi oyewẹ, ni mhi rọ dobe lu wẹ. Emhikpa mhia mela-a na egbo nya, ni mhi rọ tsumhi eghuo, ode ni mhi ya te dobe riele ọli kpa.

<sup>23</sup> Enana nya, irari oyi usomhi onete mhi rọ ligho ni mhi mhue okemhi shi ikhivose eyoli.

<sup>24</sup> A lese khi ebubu egbo e migha shi unamhi ni a na, ama oghuo elemhi wẹ o kpe na a pfo, ni o mie eleli unamhi. Irarigho, a na ode ni a te ya mie eleli oyi unamhi. <sup>25</sup> Eri ogbokpa ni o la unamhi ya na o kpe e wena ushi unamhi egbegbo. Eri ee na ni e mie arula oghie ni oo ke-a. Ama arula ni o la o agbo agbo awa na unamhi e shi. <sup>26</sup> Onana o ze ni mhi rọ na unamhi oyemhẹ sheshe ya ramhi ukpese. Loli o ze ni mhia rọ li abi ofiekpa ni oo pfi ekpa kua irarogbe. <sup>27</sup> Eri mhia nase egbe eyemhẹ ni mhi dobe mhese ke na wẹ. Mhi aa nono, ini mhi tsabọ oni usomhi onete ona se, ni mhi khi oni a khu pfa.

## 10

### *A rote okhe oyi egbo iZireni tse agua ye egbo*

<sup>1</sup> Inyoghuo, mhia nono ni a sato emini itita awa ni e deba iMosisi e me. Oguese oyi otughunu o khukhu wẹ, wewe nya e gbo rote okhe ifulo ya dose tselele.\* <sup>2</sup> Elemhi otughunu ali okhe oniemi e la batazi abi eni e deba iMosisi. <sup>3</sup> Wewe nya e le eminale ayemhẹ.† <sup>4</sup> E gbo da amẹ oyi ayemhẹ oghuo ni o rote eche ayemhẹ ni oo deba wẹ tu. Oni eche khi iKirisiti.‡ <sup>5</sup> Abi o tseku li ghọ, egbe ẹa mu

\* **10:1** Li ze Okiali 13.21-22; 14.22-29 † **10:3** Li ze Okiali 16.35

‡ **10:4** Li ze Okiali 17.6; iNoba 20.11

Ɛshinẹgba deba ebubu wẹ, itobọ igho, eri a miatse ilimhi eyewe ku odagbe ifufu. §

<sup>6</sup> Mena, ena nya irọkhasẹ e khi na awa, ni o tse agua ye awa, awa khi mhuẹ oghuẹmhẹ na emhi ebe abi wewe e li, \* <sup>7</sup> wẹ khi ilita awa ya ga abi eghuo o e li. Ebe-no-pfuase o ngme o li khi, “Eni egbọ e shito le, e da, e gbe ishimhi idobie, e ku itsebo.” † <sup>8</sup> Awa khi khili ena itsebo abi eghuo o e li, ni o ze khi agbele uye ali ese, 23,000, e ghuloa ogbeleghuo. ‡ <sup>9</sup> Awa khi mu Onomhuẹ fe bino abi eghuo o e li, ni enye e ro gbolo we-a. § <sup>10</sup> Awa khi wolo abi eghuo o e li ni Ageni eghuli o ro gbolo we-a.\*

<sup>11</sup> Eri emhi ena nya e li we, ni a ro sese awa ingme ele-lese, a keke we shi eke tse agua ye awa ni awa la eghẹghẹ ikpukhokho agbo ona.

<sup>12</sup> Ini u dabi khi u migha, guẹ kia ini u khi de ode-a. <sup>13</sup> Aa me imufe okhoghuo ni a me egbe, ni o a khi onabi egbese ea me ghue. Ama Ɛshinẹgba oni a ri egbe e nga lo. Oa ya ze ni a mu e fe ni o fu dose e, ni aa ya dobe ri egbe mie. Ama ini a mu e fe, Ɛshinẹgba o ya ri ode ni a te ya pfue o bhale, ni a ro dobe ya ri egbe mie.

<sup>14</sup> Irarigho, inyoghuo, a nuata shi ikhumhi o. <sup>15</sup> Eri mhi nu e ngme abi egbọ elesingme. Eẹ ghuo a sa emini mhi ngme. <sup>16</sup> Ini awa rote uko ni awa lema Ɛshinẹgba o khivose shi da, o a khi o lia eyi iKirisiti awa da? Ini awa le ibuledi ni awa kemhi,

---

§ **10:5** Li ze iNoba 14.29-30 \* **10:6** Li ze iNoba 11.4 † **10:7** Li ze Okiali 32.6 ‡ **10:8** Li ze iNoba 25.1-18 § **10:9** Li ze iNoba 21.5-6 \* **10:10** Li ze iNoba 16.41-49

ọa khi idiegbe oyi iKirisiti ni awa le?† 17 Irari khi ibulẹdi oghuo o khi, awa nya ini awa tseku bu, idiegbe oghuo awa khi, irari khi eminale oghuo awa kemhi.

18 A sa ingme oyi egbo iZireni ghue. Ọa khi eri wewe nya ni e le eminale ukhomhi atete ugamhi e ga mholi obọ shi oni ugamhi oyi Eshinẹgba egbo?†

19 Eri mhi ri ona liẹ khi olitsa ali eminale ni a ro luase ọli khi egbegbi emhi e khi? 20 Iiye o! Emini mhi a ngme khi, emini eni e ga ikhumhi e ro luase obo atete, okphaghiẹ e rewe e luase, ọa khi Eshinẹgba. Mhi aa nono ni a mhuẹ kugbe iyemhe okphaghiẹ o. § 21 Wa ya rote uko oyi Onomhuẹ da, u gbo rote uko oyi okphaghiẹ da. Wa ya rote ukpeko oyi Onomhuẹ le, u gbo te ukpeko oyi okphaghiẹ le. 22 Abi khi eri awa nono ni Onomhuẹ o ke kpe ofuma? Eri awa dabi khi awa toto dose ọli?\*

### *Epfua ni eni e miesuo e mholi*

23 “Emini o ghole awa, awa dobe ya riẹle.” Abi a li ngme ọli. Ama aa khi emhikpa o mholi eleli. “Emini o ghole awa awa dobe ya riẹle.” Ama aa khi emhikpa o mholi ikpaghiobo.† 24 Ogbokhoghuo o khi lese ke na shi onote oyi egbo ti tse ama onete oyi egboese.

25 Elamhi kpa ni a ro o de oki, ke de ọli le, khi ri irari udu oye ni oo gue e ezọ mhila ogbo okhoghuo shi o. 26 Irari khi Ebe-no-pfuase o ngme ọli khi,

† 10:16 Li ze iMat 26.26-28; iMak 14.22-24; iLuk 22.19-20 ‡ 10:18

Li ze iLev 7.6 § 10:20 Li ze iDeut 32.17 \* 10:22 Li ze iDeut 32.21

† 10:23 Li ze 1 iKori 6.12



“Eke ali emini e la o nya, khi Onomhue o ga mholi we.”†

<sup>27</sup> Ini ogbo ni o a miesuo o lue ukue, ni u ro sa li shi udu khi u ya ye, le emiemini o ro shi e eke. Khi mhila ogbo okhoghuo oyi udu ni o o gue ogbo ezọ. <sup>28</sup> Ama ini ogbokhoghuo o o ye, “Eminale ona, ikhumhi a roli luase.” Khi le oni eminale ogho, irari usamhi udu oyi oni o gueye ogho, ali irari udu oye. <sup>29</sup> Aa khi irari usamhi udu oye, ama irari usamhi udu oyi oni ogbo ogho. “Elo o ze khi ogboese o ke ya khi ozuode shi epfua oyemhe, irari udu oni o gue ogbo ezọ oyi oli? <sup>30</sup> Ini mhi kphemhi na Eshinegba shi eminale ni mhia le, elo o ze khi ogboese o ke tsue mhe shi eminale ni mhi kphemhi shi?”

<sup>31</sup> Abi o la o shi khi, emiemini u wa rie le kpa, ni u wa le, ni u wa da, rie le oli shi ufumhi oyi Eshinegba. <sup>32</sup> Khi ngeli angeli ni o ya ri ogbokhoghuo de, o khi egbo iJu okekhi egbo iJeta okekhi igbaa oyi eni e mie iJesu iKirisiti suo eyi Eshinegba. <sup>33</sup> Eri mhi dua ni mhi rie le emini o ti ogbokpa eloe odekhode. Irari khi mhia lese na khu oyi mhemhe ghuo, ama oyi ogbokpa ini a mie we pfuese.

## 11

<sup>1</sup> A ke khonya mhe abi mhi lie khonya iKirisiti Onomhue.\*

### *Ukhomhi iguese elemhi ugamhi*

<sup>2</sup> Mhi kueghie e shi abi a lie sato mhe egbe ni a ro a deba ose se ni mhi se se e.

† 10:26 Li ze Iwolo 24.1 \* 11:1 Li ze 1 iKori 4.16; iFili 3.17

3 Ama mhi a nono ni a lẹsẹ khi iKirisiti ọ khi ukhomhi oyi ọmọse nya, ali khi ọmọse ọ khi ukhomhi oyi Ọkpotoso. Ama Ẹshinẹgba ọ khi ukhomhi oyi iKirisiti. 4 Irarigho, ọmọse ni ọọ sọ iromhi okekhi eri ọ ngme ungmehi imeguele, ni ọ rọ da ri emhi guese ukhomhi ne, oyeghe ọ rọ ghi iKirisiti ni ọ khi ukhomhi oyọli. 5 Igho ọkpotoso ọkhoghuo ni ọọ sọ iromhi okekhi eri ọ ngme ungmehi imeguele, ni ọa rọ da ri emhi khukhu ukhomhi ne, eri ọ yeghe-a, eri ọ ri ọdọli ni ọ khi ukhomhi oyọli she-a, eri o bie li abine khi ọ kpogholo itsu ukhomhia. 6 Ini ọkpotoso ọa da khukhu ukhomhi ne, ọ ka ta itsu ukhomhi-a nyaa. Ini o da khia khi emhi omama ọọ khi ini ọkpotoso ọ kpogholo itsu-a egho, ọ ke khukhu ukhomhi oyọli. 7 Ọa ye ni ọmọse o khukhu ukhomhi oyọli, irari khi irọkhokho ali ufumhi oyi Ẹshinẹgba ọ khi. Ama ọkpotoso ufumhi oyi ọmọse ọ khi.† 8 Irari khi aa rọte egbe oyi ọkpotoso ma ọmọse, ama idiegbe oyi ọmọse a te ma ọkpotoso. 9 Aa ma ọmọse na ọkpotoso, ama ọmọse a ma ọkpotoso na.‡ 10 Itobo onana, ali irari oyi igeni, ọkpotoso ọ ke khukhu ukhomhi oyọli ni ọ rọ rọkhasẹ khi ọ kie la omhese oyi ọdọli.

11 Elemhi Onomhue ni awa ga la, ọkpotoso ọa khi ọngeli, we khi ọmọse ọ khi ọngeli ni wewe aava ẹa mhue abi e lie riele ugamhi kugbe. 12 Irari khi abi a rọte ọmọse ma ọkpotoso, igho ọkpotoso ọ li bia ọmọse. Ama emhikpa obọ oyi Ẹshinẹgba e te bhale. 13 Ẹẹ ghuo a sọ ọ bino ini o ti ni ọkpotoso o ke sọ iromhi lema Ẹshinẹgba ọa ri emhi khukhu ukhomhi elemhi owa ugamhi? 14 Abi a ma emhi

† 11:7 Li zẹ Igbae 1.26-27 ‡ 11:9 Li zẹ Igbae 2.18-23

nya shi rōte eke vu, ọa sēsē ẹ khi, omama o khi ni ọmōsē ọ rọ mhue itsu ni e nuẹ dọlọ shi ukhomhi?  
<sup>15</sup> Ama khi ini ọkpotsọ ọ mhue itsu ni e nuẹ shi ukhomhi khi ufumhi ali isomhotse o khi na li? Eri a ri itsu ni e nuata na li ni ọ rọ khukhu ukhomhi.  
<sup>16</sup> Ini ọgbọ ọ nono ni lọli khako shi ingme onana, emini mhi mhue ya ngme khi, anye-a mholi ode olese ni anye te ẹ riẹlẹ, igho li khi igbaa nya eyi eni e mie iJesu iKirisiti suo eyi Eshinegba.

*Ushi oyi Eminale no pfuase oyi Onomhue  
 (iMat 26.26-29; iMak 14.22-25; iLuk 22.14-20)*

<sup>17</sup> Rote omhesẹ ni mhi rọ bhale, mhi aa kuẹghie ẹ, irari khi ilona kugbe shi ugamhi oye ẹ, ọọ li oyese dọsẹ onete. <sup>18</sup> Irari onodode, a she gueye mhe khi okemhi ọọ la iteva oyeẹ ini a lona ilegba abi eni e mie iJesu iKirisiti suo. Mhi mie shi ọ khi igho o khi. <sup>19</sup> Aa me emini o ze khi aa ya khako. Ama oni ekhako ona o ya ri eni Eshinegba ọ mie iteva oyi ẹ khase. <sup>20</sup> Ini a lona kugbe shi oghuo, ọa khi eminale oyi Onomhue o khi ni a le, <sup>21</sup> Irari khi ini a le, aa ya migha khe egbe. Ọgbogbo ọ rue eminale oyoli ẹ le. Irarigho, eri eghuo ẹ da pfueche egbe-a, eghuo ẹa ga me le kpa. <sup>22</sup> Aa mhue apfe oye ẹ ni a la le ni a la da? Abi khi eri a ri ẹloe a gbe igbaa oyi eni e mie iJesu iKirisiti suo oyi Eshinegba? Eri a nono ni a ri omama mu egbo ni ẹa mhue emhikhoghuo? Se a nono ni mhi ngme shi onana? Eri mhi ya kuẹghie ẹ mena? Iiye o!

<sup>23</sup> Irari khi obọ oyi Onomhue mhi te mie osese ni mhi sese ẹ. Khi iJesu Onomhue, eliyose ni a roli de, ọ rue ibuledi, <sup>24</sup> ọ kphemhi na Eshinegba ọ khi oli-a, ọọ li, “Idiegbe oyemhe na ni a rọ na e, a ke li ona

rọ sato mhe egbe.”<sup>25</sup> Igho o gbo li, abi e rọ le se. O rue uko onyo, o o li, “Onana o khi uko oyi ilama kugbe onogbo, ni a ri o lia eyemhe riefe. Ini a da lina da ne, eri a da li rọ sato mhe egbe.”<sup>§ 26</sup> Irari khi eghẹghẹ kpa ni a rọ da le ibuledi onana ni a rọ da oni uko onana ne, eghuli oyi Onomhue u rọ tse abo egho neni o ya bhale.

<sup>27</sup> Onini o da le ibuledi oyi Onomhue ni o gbo rọte uko oyoli da, ode ni o a gbe akanya ne, o she lue, o lamhe shi idiegbe ali o lia oyi Onomhue o.  
<sup>28</sup> Irarigho, ogbogbo o bino egboli bie ne neni o tigbe le, neni o rọte oni uko da. <sup>29</sup> Ini u waa da lese emini oni idiegbe oyi Onomhue ona o migha shi ne, ni u rọ da le oni ibuledi ni u rọ gbo te oni uko da, u she le u gbo da rọ ri iguezo bhale ghi egbe e.  
<sup>30</sup> Ona o ze ni ebubu e e rọ o ghua, eghuo ea mhue ochi, ebubu e she ghulo-a. <sup>31</sup> Ini awa kpe gue egbe awa ezọ awa aa ya de pfilo ezọ oyi Eshinegba. <sup>32</sup> Ini Onomhue o gue awa ezọ, eri o sese awa ingme ini awa khi nu agbo pfua.

<sup>33</sup> Irarigho, ee inyoghuo-mhe, ini awa lona ni awa rọ ya le eminale oyi Onomhue, awa ke migha khe egbe. <sup>34</sup> Ini a me oni okiamhi o o gbe, o la apfe le emhi ini a khi lo ezọ oyi Eshinegba, ini a lona kugbe. Mhi ya pfuse ingme enekpole ngme ini mhi bhale.

## 12

### *Isomhopfa Ayemhe*

<sup>1</sup> Mena ni mhi rọ so shi ogbo ni a mhila mhe ingme isomhopfa Ayemhe-nọ-pfuase.

---

§ 11:25 Li ze Okiali 24.6-8; ijere 31.31-34

Mhia nono ni a leşe egbegbingme ni o la ọ. <sup>2</sup> A leşe khi eghẹghẹ ni a rọ khili eni ẹa miesuo, a di ẹ lo ode ni a la luase ilita ni ẹa mhuẹ ayemhẹ. <sup>3</sup> Mhia nono ni mhi gueye ẹ khi aa me ọgbọ ni Ayemhẹ oyi Eshinẹgba o rọ gbe akanya ni ọ ya liẹ, “A pfi unu na iJesu!” Aa me oni ọ gbolo ya liẹ, “Ijesu ọ khi Onomhẹ!” Ini ọa li khi Ayemhẹ-nọ-pfuase ọ sese ọli.

<sup>4</sup> Isomhopfa ọdọda e la ọ, ama Ayemhẹ ọghuo ọ kemhi wẹ. <sup>5</sup> Ode ebubu e laọ ni a te ẹ ga Onomhẹ, ama Onomhẹ ọghuo awa ga. <sup>6</sup> Ode ọdọda Eshinẹgba ọ te ẹ gbe ikanya elemhi agbọ eyi awa, ama oni Eshinẹgba ọ lighọ gbe oni akanya ona rọte idiegbe oyi awa nya. <sup>7</sup> Ọgbọgbọ a ri isomhopfa Ayemhẹ na, ni ọ rọ ke gbe akanya ni o kpaghiẹ ọgbọkpa obọ. <sup>8</sup> Oni Ayemhẹ lọli ọ ri isomhopfa oyi ungmehi eghali na ọgbọ ọghuo. Oni Ayemhẹ ọ kie gbolo ri isomhopfa ileşingme a na ọgbọese. <sup>9</sup> Oni Ayemhẹ ọ gbo ri irudunga oniemhi a na ọgbọ. Oni Ayemhẹ ọghuo ọ kie gbo ri ekpabọ na ọgbọese ni ọ rọ ri ọgbọ toto. <sup>10</sup> Oni Ayemhẹ ọ ri ekpabọ na ọgbọ ni ọ rọ gbe ikanya onyaloa, ọ ri ekpabọ na ọgbọese ni ọ rọ me eke guele. Ọ gbo rọ-na ọgbọese ni ọ leşe ikhiọda ni o la iyemhẹ ọdọda ọ. Ọ rọ-na ọgbọ ni ọ rọ dobe ẹ ngme emue ọda, ọ rọ-na ọlese ni ọ dobe guele abi oni emue oghọ o ngme. <sup>11</sup> Ama Ayemhẹ ọghuo ọ kie khi ni ọ ga gbe eni ikanya eghọ abi o ghọle ọli shi. Ọ ri isomhopfa ọdọda na ọgbọgbọ.\*

### *Idiegbe ọghuo ni o mhuẹ iguabọ ọdọda*

<sup>12</sup> Eri iKirisiti ọ li abi idiegbe ọghuo ni o mhuẹ iguabọ ọdọda, idiegbe ọghuo o kie khi, ini o tseku

---

\* **12:11** Li zẹ iRom 12.6-8

mhọli iguabọ ebubu ọdọda.† <sup>13</sup> Ighọ awa nya awa gbo li, o khi ọngi iJu u khi, okekhi ọnge iJeta, o ke khi oghumha oo, o ke khi ọni ọọ khi oghumha, a she batazi awa shi idiegbe oghuo rọte ọni Ayemhẹ oghuo ọghọ, a kie gbo ri oni ayemhẹ oghuo ọghọ na awa.

<sup>14</sup> Irari khi idiegbe ọa khi uguobọ oghuo tşẹ lọli nya o khi, ama iguabọ ni e bu o mhọli. <sup>15</sup> Ini owẹ o gueye obọ, “Irari khi mhia da khi obọ, mhi aa ke kugbe idiegbe ọ,” Oni owẹ ọa kie khi oyi idiegbe? <sup>16</sup> Ini esọ ọọ khi, “Irari khi mhi aa khili ẹloe, mhi aa ke khili oyi oni idiegbe.” Oghọ o ya liẹ khi ọa ke la oni idiegbe? <sup>17</sup> Ini idiegbe nya o khili ẹloe lọ, sẹ o kha li ke suọ. Abi ini idiegbe nya o ke khili esọ lọ, sẹ o kha li ke suọ issue? <sup>18</sup> Abi o li khi, eri Eshinẹgba ọ tono iguabọ egbe ọdọda ma shi idiegbe abi ọ li nono ọli shi. <sup>19</sup> Idiegbe o ya gbapfo, ini o khia uguabọ oghuo tşẹ lọli nya o khi? <sup>20</sup> Abi o li khi, iguabọ ọdọda e la o, ama idiegbe oghuo kpe o khi. <sup>21</sup> Irarighọ, ẹloe ọa ya liẹ obọ, “Mhi aa mhue emini mhi rẹ ya li!” Wẹ khi ukhomhi o ya liẹ awe mhia mhue emini mhi rẹ ya li. <sup>22</sup> Ini awa te ukiẹkiẹ ọ obini ọ kpọle oyi ingme ona bino ọli, iguabọ oyi idiegbe ni ọa lolo toto, ọa zẹ idiegbe ya tsua pfi, <sup>23</sup> ama idiegbe ni awa bino khi ẹa lolo mu ẹloe, wẹwẹ awa ga sọno itsua guese. Awa a kuegbea guese iguabọ idiegbe ni ọa ti ni a ke khueghie-a shi eke ni áá mẹ ẹloe, <sup>24</sup> Ama awa aa ya sọ itsua guese ikpe ni e zẹ rọ ọ shi eke ni ẹgbọese e mẹ ẹloe. Eri Eshinẹgba ọ lighọ riẹlẹ idiegbe, ni awa mu ekpe na iguabọ ni e li abinẹ khi ẹa lolo mu ẹloe. <sup>25</sup> Itobọ ighọ, okemhi ọa la idiegbe, eri ikpe ọdọda eghọ e

---

† **12:12** Li zẹ iRom 12.4-5

ri ẹloe a khu egbe. <sup>26</sup> Ini asha eghuo ọọ me osoli, ikpe enekpọle nya e li nu ọli a me oni osoli. Ini a ri ekpe na uguabo idiegbe oghuo eri enekpọle nya ẹẹ ghele.

<sup>27</sup> Ẹẹ nya idiegbe oyi iKirisiti a khi, ọgbogbo ọ khi uguobo oyoli. <sup>28</sup> Elemhi igbaa oyi eni e mie iJesu iKirisiti suo, onodode, Ẹshinegba ọ ze ighiusomhi na keẹ, onuzi-eva ọ ze emekeguele, onuzi-ese, esese, ọ tigbe ri eni ẹ gbe ọnyaloa shi asha eghuo, gbo li shi eni mhọli isomhopfa ni a rọ ri ọgbọ ze. Ọ gbo ze eni e guẹ ẹ kpaghie ẹgboese obo, elese ọ zewe eni e guẹ ri omhesẹ kia, ali eni ẹ ngme emue ododa.† <sup>29</sup> Wewe nya e khi ighiusomhi na keẹ? Wewe nya e khi emekeguele? Wewe nya e khi esese? Ọgbokpa ọ dobe a gbe akanya ọnyaloa? <sup>30</sup> Wewe nya e mhọli isomhopfa oyi iri-ogbo ze? Ẹgbo nya e guẹ ngme emue ododa? Abi khi wewe nya e guẹ ẹ guele abi oni emue ododa o ngme? <sup>31</sup> Irarigho, awa ke nono isomhopfa ni o tine nya. Mhi ya ri ode ni o tine nya khasẹ ẹ.

## 13

### *Inono*

<sup>1</sup> Ini mhi ga guẹ ẹ ngme emue oyi ẹgbo ali oyi igeni, ni mhi aa rọ mhue inono, okeke ulo ali okeke ipẹpe itasa mhi khi. <sup>2</sup> Ini mhi mhue isomhopfa imekeguele ali ni mhi rọ lese udi osheli ali ilẹse nya a guele. Mhi kha mhọli irudunga ni a rọ dobe ọoghie ite, ni mhi aa rọ mhue inono, afue mhi khi.\* <sup>3</sup> Mhi kha ga ri emini mhi mhue nya somhopfa, ni

† 12:28 Li ze Ẹfi 4.11 \* 13:2 Li ze iMat 17.20; 21.21; iMak 11.23

mhi rọ ga ri egbe mhe bhale ni a tose-a ni mhi ba tonon obọ udu, ni mhi aa rọ mhuẹ inono, mhi aa mhuẹ elele okhọghuo ni mhi ya me.

<sup>4</sup> Eri inono o mholi irabomudu, o mholi isomhelemhi. Oa ya kpe ofuma, oa ya tonon obọ udu, oa ya vuse ike. <sup>5</sup> Inono oa ya ngeli angeli obe, oa ya khu oyoli tse, elemhi ẹa keke bi inono, oa ya keke ingme ni a li ọli ya shi na ogbọ. <sup>6</sup> Oa ya me emhi obe ni ọọ ke ghele shi ọ, ama emhi egbegbingme o ghele ẹ shi. <sup>7</sup> Oa ya mholi ukhimhi-elemhi. Irudunga ali irudushi, ali irabomudu oyoli oa ya ba li ku.

<sup>8</sup> Inono oa mhuẹ ukpese. Imekeguele e la ọ, eritse khi e ya dose, isomhopfa oyi ingme-emue ododa e la ọ, ama e ya dose, ilasingme e la ọ, ama e ya dose. <sup>9</sup> Irarikhi isomhopfa ilasingme ali imekeguele oyawa ẹa ya gba pfo. <sup>10</sup> Ama ini oni o gba pfo o ramhi, oni oa gba pfo o kele-a. <sup>11</sup> Abi mhi rọ khi omọ, emue ali isamhi ali akhokhomhe eyemhe, e khi eyi omọ. Mena abi mhi rọ ke khi ogbhali, mhi aa ke mhuẹ emini mhi ri angeli omọ a li. <sup>12</sup> Emini awa me memena, eri o li abi aroro ni awa rote ughegbe ẹ me lishi-lishi. Eghẹghe agho o kha ramhi, awa ya me ọli ghemhe, ghe ẹ. Emini mhi lese, oa gba pfo, ama eghẹghe agho, o ya gbapfo, abi Eshinegba ọ li sese mhe pfo.

<sup>13</sup> Ama eni emhi ese enana e kie migha: Irudunga, irudushi, ali inono. Oni o ga fune nya shi we ọ khi inono.

## 14

*Isomhopfa imekeguele ali emue*



<sup>1</sup> Zobe ni inono o khi emini u na a khu.

Ke dua ni u mhọli isomhopfa eyi Ayemhẹ no pfuase, tete isomhopfa imekẹguele. <sup>2</sup> Ọgbọ ni ọọ ngme emue ni ọgbọ ọa lese emini ọọ ngme, Eshinegba ọ nu ẹ ngme, irari ọgbọkhoghuo ọa ya lese emini ọ ri eni ingmemhi ngme. Egbegbi ingme osheli ọ rote Ayemhẹ no pfuase ẹẹ ngme. <sup>3</sup> Ama ọgbọkpa ni ọ mekẹ ngme guele, eri ọọ nu ẹgbọ ọ ngme, o kpaghiẹ wẹ obọ, ọ ri udu shi wẹ ọ, ọ ri udu pfohmi wẹ. <sup>4</sup> Ọgbọ ni ọọ ngme emue ọda ni ẹgbọ ẹa lese emini o ngme, egbọli ọọ kpaghiẹ obọ, ama ọgbọ ni ọ mekẹguele, igbaa oyi eni e mie iJesu iKirisiti suọ nya ọọ kpaghiẹ obọ. <sup>5</sup> O ga ghọle mhẹ ni ẹẹ nya a ke ngme emue ọdoda, ama oni o ghọle mhẹ nẹ khi ni a ga mhọli isomhopfa imekẹguele. Irari khi ọni ọ mekẹguele ọ mu ẹloe dọse ọni ọ ngme emue ọda. Sẹẹ ni eri ọgbọ ọ la aghọ ni ọ guele abi ọ ngme ni ọgbọkpa ni ọ la igbaa oyi eni e mie iJesu iKirisiti suọ ọ mhue ikpaghiobọ.

<sup>6</sup> Ighọ inyoghuo, ini mhi bhale deba ẹ ni mhi rọ ọ ngme emue ọda, onete onoghuo o ya rieḽe na ẹ? Ọa khi ini, mhi gue irọkhasẹ ni mhi rote obo oyi Eshinegba mẹ ye ẹ, okekhi emini mhi lese mhi gueye ẹ, okekhi imeguele mhi gueye ẹ, okekhi ungmehi oseḽe mhi rọ bhale ghi ẹ, o ya ri eleli na ẹ? <sup>7</sup> Bino itsua ni ẹa mhue ayemhẹ, ni ẹẹ ngme, enabi ofele ali ẹfa. Sẹẹ ọgbọkhoghuo ọ li ya lese emini a kpheli, ini ọa suọ obini a mu abọ wẹ je? <sup>8</sup> Ali ọni ọọ pfi akala, ini ọa li pfi ọli gboo ni o de uruli ni a suọ, oghuo ọ ya mu egbe okhọli? <sup>9</sup> Ighọ khi, ini u ri emue ni ẹgbọ ẹa ya suọ ọ ngme ingmemhi ni e mhọli ilẹsingme, ọgbọkhoghuo ọa ya

leşe emini wa ngme. Eri u leşe ke ngme kua idane!  
<sup>10</sup> Emue ebubu e la agbo ona, wewe nya e khi eni e ti shi eni e ngme we o. <sup>11</sup> Ama ini mhi aa leşe emue ni a ngme, oni o nu mhe ngme, ofese o khi shi me o, mhemhe khi ofese shi oli o. <sup>12</sup> Aborokhia khi isomhopfa eyi ayemhe e mema kiele e ghole e egho, a ke nono isomhopfa eni e ya ri ikpaghiobo ghi igbaa oyi eni e mie iJesu iKirisiti suo.

<sup>13</sup> Itobo igho, oni oo ngme emue oda o mema ya lema a ri ekpabo ni o ro o ke guele abi o ngme na li. <sup>14</sup> Irari ini mhi ri emue oda a so iromhi, ayemhe oyemhe oo so iromhi, ama udu oyemhe oa ya mhe mhue emini o mu o. <sup>15</sup> Se mhi ke ya li sho? Mhi ga ya riele wewe eve-eva ena. Eri mhi ya ri ayemhe oyemhe so iromhi, mhi gbo li ri udu oyemhe so. Mhi ya ri ayemhe oyemhe to uwolo, mhi gbo li ri udu oyemhe to. <sup>16</sup> Ini u ri ikphemhi na Eshinegba elemhi ayemhe tse, se egbonekpole ni ea ya suo ikphemhi ni u ro na Eshinegba e lie suo, ni e mie Atse shi e oni iromhi ali ikphemhi? Ea mhue abi e li ya leşe emini u wa ngme. <sup>17</sup> Ini o tseku khia khi iromhi ikphemhi eye khi enete lo, ea ga kpaghie egbonekpole obo. <sup>18</sup> Mhi kphemhi na Eshinegba khi mhi ga ngme emue ododa dose ee nyaa. <sup>19</sup> Ini a la ugamhi igbaa oyi eni e mie iJesu iKirisiti suo, o ti mhe egbe ni mhi leşe ngme ikpamhi ingmemhi ishe tse ni egbonekpole ya suo abi mhi rewe ngme, ro sese we, ocho ni mhi ro ri emue oda ya ngme ingmemhi agbele ni ogbokhoghuo oa ya suo abi mhi rewe ngme.

<sup>20</sup> Inyoghuo-mhe, a khi ke sa abi eniye. A mholi isamhi abi egbhali ama a li abi emofe ni ea leşe

emhikhoghūo obode onobe iriele. <sup>21</sup> A keke ọli shi Ebe-no-pfuase khi,  
 “Emue ọda mhi ro ya  
     nu egbo eyemhe ngme.  
 Mhi ya ri uruli epfese ngme,  
     ama ini o tseku khi igho,  
 egbo eyemhe ẹa ya  
     ri esọ shi mhe eke,  
     igho Onomhue o ngme.”\*

<sup>22</sup> Itobo igho, emue ọda, ọa khi emhi onyaloa shi eni e miesuo o sese ni eni ẹa miesuo. Ama imekeguele, eni miesuo o mema go lu, ọa khi oyi eni ẹa miesuo.

<sup>23</sup> Irarigho, ini igbaa oyi eni e mie iJesu iKirisiti suo kpa e legba ni ogbokpa o ro o ngme emue ododa, eshebehe ali eni ẹa miesuo, ẹa ya lie khi ujili oo kpha e nya? <sup>24</sup> Ama ini ogbokpa oo mekeguele, ni egbo ni ẹa miesuo okekhi ogbo ni ọa lese emini a riele o ro lo le. Rote ingmemhi ni oo suo, o ro ya lese khi ona olamhe loli khi, ni o khi oni o mu pfi.

<sup>25</sup> Osheli isamhi udu eyoli e ya khueghie-a gboo. O de yeshi, oo ga Eshinegba, oo lie, “Eshinegba o la e iteva egbegbo.”

### *Ugamhi ni ọa mhue ozughu*

<sup>26</sup> Inyoghūo, abi mhi ri ona ngme khi, ini a lona kugbe shi ugamhi, ni oghuo o ro mholi uwolo, okekha khi oghuo o mholi emini o sese, okekhi irokhase olese o mholi, okekhi emue ọda olese oo ngme, okekhi aguele emini a ri oni emue olese ngme mholi. A riele enana nya ro kpaghie igbaa oyi eni e mie iJesu iKirisiti suo obo. <sup>27</sup> Ini ogbo o ya ngme emue ọda, egbo aava tse e lese ngme, ini

\* **14:21** Li ze Aza 28.11-12

ẹ khi e bu dọse, e khi aase. Ama ọtuoghuo ọghuo ọ kpe ke ngme, ọgboese ọọ guele abi ọọ ngme. <sup>28</sup> Ini o khia khi ọgbọ ọa la oni igba oyi eni e miesuọ ni ọ ya ke mie ọli emini ọọ ngme guele, ọni ọọ ngme ungmehi emue ọda ọghọ ọ khukhu unu, ọ lese nu egbọli ali Eshinegba ke ngme.

<sup>29</sup> Emekeguele aava okekhi aase e dobe ya ke ngme, egbo enekpole e ku esọ-a ni e lese abi ẹẹ ngme. <sup>30</sup> O kha ke khia khi a ri irọkhasẹ khase ọgboese ni ọ shito oni ilegba, ọni ọ kpe ngme egho, o mu migha. <sup>31</sup> Eẹ nya a dobe ya meguele, ama o khi ọtuoghuo ọghuo, ni enekpole e wena ali ni a ri udu shi we ọ. <sup>32</sup> Eni e mhue ayemhe imeguele e ke ri eghẹghẹ na egbe ro ngme ini ayemhe imeguele o la we egbe ẹ gbe akanya. <sup>33</sup> Irari khi Eshinegba ọa khi ọna ozughu, ama oyi opfomhe. Abi o li shi elemhi igba oyi eni miesuọ nya.

<sup>34</sup> Ikpotoso e ke khukhu unu ini igbaa oyi eni e mie iJesu iKirisiti suọ e legba, abi o li shi igbaa oyi eni e mie iJesu iKirisiti suọ elese nya. A khi ze we ngme, e ri ochoghọ ke deba omhesẹ, abi ushi o ngme.† <sup>35</sup> Ini ẹ nono ni wewe e lese udi-ingme okhoghuo, e la apfe mhila edowe. Emhi omama o khi ni ọkpotoso ọ ro la ilegba igbaa oyi eni e mie iJesu iKirisiti suọ ngme.

<sup>36</sup> Abi khi obọ oye ẹ ungmehi oyi Eshinegba o te gba ekele, abi khi ẹẹ ghuo o lese ramhi egbe? <sup>37</sup> Ini ọgbokhoghuo o sa khi ọmekeguele loli khi, okekha khi eri ọ lie khi loli mhọli ayemhe ni ọ pfuase, ọ mema ya lese khi emini mhi keke ẹ ghi ẹ ena khi

---

† 14:34 Li ze Igbae 3.16

ushi oyi Onomhue lo. <sup>38</sup> Ama ini ogbokhoghuo o ri eloe gbe ungmehi ona, a li ri eloe gbe oli.

<sup>39</sup> Irarigho, inyoghuo-mhe, a ke nono ni a meguele, ama emue oda ingmengme, o khi khi ighuighue. <sup>40</sup> A ke riele emhikpa te ode ni oamhue ozughu.

## 15

### *Irote eghuli guale oyi iKirisiti*

<sup>1</sup> Mena mhia nono ni mhi yele e le inyoghuo, ingme usomhi onete ni mhi ro tse abo ye e ni a miesuo, ni irudunga oye e o migha nga egbegbo.

<sup>2</sup> Oni usomhi onete ona a ro tsumhi e, ini a da mu emini mhi ro tse abo ye e mhue toto. Ini oam khi igho, eri a miesuo shi afue.

<sup>3</sup> Abi mhi li te ekemie oni usomhi ni o lolo mu eloe, igho mhi li gue oli ye e. Usomhi khi, iKirisiti o ghu-a

to olamhe eyawa

abi a li keke oli

shi Ebe-no-pfuase.\* <sup>4</sup> Khi a roli to,

a rote eghuli guise oli le

ele nuzi-ese,

abi Ebe-no-pfuase o ngme.†

<sup>5</sup> O ri egboli khase iPita,

o tigbe ri egboli khase eni ogbava.‡

<sup>6</sup> O tigbe ri egboli khase,

egbo ni e miesuo ni e bu dose

egbo egbhue uye ali ishe (500),

\* **15:3** Li ze Aza 53.5-12 † **15:4** Li ze Iwolo 16.8-10; iMat 12.40;

Ika 2.24-32 ‡ **15:5** Li ze iMat 28.16-17; iMak 16.14; iLuk 24.34,36; iJon 20.19

ni e la asheghuo utoghuo,  
ni o khia khi ebubu wẹ  
e kie la agbọ,  
eghuo ọ e she ghua.

<sup>7</sup> Ọ tigbe ri egbọli khaṣẹ iJemhisi,  
neni ọ tigbe gbo  
ri egbọli khaṣẹ ighiusomhi na keṣẹ nya.

<sup>8</sup> Ikpukhokho ọ, ọ li ri egbọli khaṣẹ mhe abi ọmọ  
ni a bia shi eghẹghẹ ni aa kha bia li shi. § <sup>9</sup> Irari  
khi mhemhe mhi ga kpọkẹ na ighiusomhi na keṣẹ  
enekpọle nya a. Mhi aa fe fu te ni a lu aghiusomhi  
na keṣẹ, itobọ khi mhi mu okhọli vule shi igbaa  
oyi eni e mie iJesu iKirisiti suọ oyi Eshinegba ọ.\*

<sup>10</sup> Ama okhale ni mhia futẹ ni Eshinegba ọ li na mhe  
o remhe khi emini mhi khi. Ali khi okhale ni ọ  
li na mhe ọa li opfu-a. Ini a ke gbo rieṣẹ ọli bino,  
mhi she ga roshẹka gbe akanya doṣẹ wẹ nya. Ama  
ọa khi mhemhe mhi doṣẹ gbe ọli, ama okhale oyi  
Eshinegba ni o la mhe egbe a gbe akanya lo. <sup>11</sup> Itobọ  
ighọ, ini o khia khi wewe e tsabọ oni usomhi,  
okekhi obọ oyemhe o te bhale o, ungmehi oghuo  
anye kie ga rọ ọ tse abọ, ni o khi emini a mie shi.

### *Irote eghuli guale oyi eni eghua*

<sup>12</sup> Usomhi oyanye na. A she rote eghuli guise  
iKirisiti le. Elọ o ke ze khi eghuo e e rọ lie khi  
iteghuli guale oyi eni e ghu-a ọa la ọ shọ? <sup>13</sup> Ini  
irote eghuli guise eni e ghu-a le ọa la ọ, oghọ khi  
aa guise iKirisiti le. <sup>14</sup> Ini o khia khi aa rote eghuli  
guise iKirisiti le lo, itsabọ oyawa, afue o kha khi,  
ighọ li khi irudunga oyawa. <sup>15</sup> Ọa khi ighọ tse, eni

---

§ 15:8 Li ze Ika 9.3-6 \* 15:9 Li ze Ika 8.3

e pfi otsẹlẹ kie ẹgbhọli ma Ẹshinẹgba anye kha khi. Irari khi anye she kpẹ pfi otsẹlẹ guele na Ẹshinẹgba khi ọ rọte eghuli guise iKirisiti le. Ini o khia khi igesikia o kha khi lọ khi aa ya guise eni e ghu-a le lọ, eri o kha rọkhasẹ khi ọa guise iKirisiti le. <sup>16</sup> Irari khi ini aa ya guise eni e ghu-a le, aa li guise iKirisiti le o li khi eghọ. <sup>17</sup> Ini o khia khi aa guise iKirisiti le, irudunga oyẹẹ ọa kha mhue emini o kha li na ẹ. Ẹẹ a kha kiẹ la okhena ipfezomu shi olamhe eyẹẹ. <sup>18</sup> Ogho li khia khi, eni e ghuloa ni e mie iKirisiti suọ khi eri e li li opfu-a. <sup>19</sup> Ini o khia khi agbọ ana tse, irudushi ni awa mhue na iKirisiti o pfo shi lọ, awa a opfu o kha bie gbẹ nẹ nya.

<sup>20</sup> Egbegbi ingme ni o la ọ khi, a she rọte eghuli guise iKirisiti le, ni o ri awa mie shi ọ khi a ya gbo guise eni e ghu-a le. <sup>21</sup> Irari khi abi eghuli o rọte obọ oyi ọgbọ ọtuoghwo bhale ikhi Adamu, ighọ irọte eghuli guise le o li rọte obọ oyi ọgbọ ọtuoghwo bhale ikhi iKirisiti. <sup>22</sup> Irari khi abi ẹgbọkpa e li rọte obọ oyi Adamu ghu-a, ighọ a li ya rọte eghuli guise ọgbọkpa le, rọte obọ oyi iKirisiti. <sup>23</sup> Ama a ya guise ọgbọgbọ le abi o li tẹ ọli, iKirisiti ọ khi ọni odode, ọ kha nyene egbe bhale, a tigbe li guise eni e mie oli suọ le. <sup>24</sup> Isheghọ ọzukhomhi agbọ o bhale, ini iKirisiti ọ mu ekpabọ ayemhe nya ọ le, ali eni e mhue afu ali itoto nya, ọ tigbe rue oni omhese nya na Ẹshinẹgba ita. <sup>25</sup> Irari khi iKirisiti ọ ya ke mhese ramhi ni Ẹshinẹgba ọ rọ ya ri ebe ọli nya kpọkẹ ẹkoawe eyọli.† <sup>26</sup> Ọbe ni ọ ya kpukhokho mu ọ le khi, eghuli. <sup>27</sup> Irari khi Ebe-no-pfuase o ngme ọli khi “Ẹshinẹgba ọ ri emhikpa kpọkẹ ẹkoawe eyọli.”

---

† 15:25 Li zẹ Iwolo 110.1

Onana o rọli khase gbo khi aa li ri Eshinegba ma o ro kpoke na iKirisiti, ikhi loli ni o ri emhikpa kpoke ekoawe eyi iKirisiti.† 28 Itobo khi ini a da ri emhikpa shi omhese oyi iKirisiti se, eghenge agho loli oyoli ni o khi omioli, o ri egboli kpoke na Eshinegba, oni o ri emhikpa kpoke na li. Eshinegba o mhese e shi emhi nya.

29 Elo ze ni egbo e ro o batazi na egbo ni e she ghu-a? Ini aa ya guise eni e ghua le, elo o ze ni a roo batazi shi na we? 30 Elo o ze ni anye ro ri agbo oyanye e shi okhena eghenge kpa? 31 Anye e la okhena eghuli ogbeleka! Ititiegbe ni mhi ri itobo oye e titi, irari emini iJesu iKirisiti oyawa o ri ele na e, o remhe ngme ona. 32 Elo a dabi khi o khi eleli oyemhe ni mhi ro nu inyagbemhi ebe, ikhi emose egho na eoli Efesosi kholi? Ini aa ya guise eni e ghua le bhale agbo,  
Awa bie ke le awa a da,

irari khi awa ya ghu-a ako. §

33 Khi ze ni a sese wase-a. “Ikugbe egbo ebe o, o ma yese egbegbi angeli-a.” 34 Nyene egbe bhale eghali eye, a tiegbe olamhe le. Eghuo e e la o ni ea lese Eshinegba. Ni o ri omama mu e, mhi ro ngme ona.

*Idiegbe ni a rote eghuli guise le*

35 Ama ogbo o dobe ya mhila ogbo, “Se e a lie guise eni e ghu-a le bhale agbo? Idiegbe onabi onoghuo e ke ya mholi?” 36 Yeye oyeghe! Waa lese khi emini a ro ko o a ya ze ini o a li kpe ghua? 37 Ini a ri ukpamhi oakpa ko, o a ke e ze ukpamhi nge, ama ughenge o li o ke ze ngale. 38 Eshinegba o ri idiegbe e

† 15:27 Li ze Iwolo 8.6 § 15:32 Li ze Aza 22.13



na ikpamhi abi o ghọle ọli shi, ikpamhi emhi nya e mhọli idiegbe oyewe. <sup>39</sup> Idiegbe oyi emhi nya ẹa li abeghuo. Egbọ e mhọli idiegbe oghuo, elamhako e mhọli idiegbe olese, ipfeli ali ifeḷe e mhọli idiegbe eyewe. <sup>40</sup> Emhi ọdọda e la idane, emhi ọdọda e li la ekekhe. Otse oyi emhi na idane, o khi oghuo, otse ni o la emini e la ekekhe o khi ọda. <sup>41</sup> Ovo o mhọli otse oyọli ọda ke, uki o mhọli otse olese, ikpetata e mhọli otse olese ọda. Eni ikpetata e gbo somhotse dose egbe. <sup>42</sup> Igho o ya li ini a guise eni e ghu-a le. Idiegbe ni a ro to, eni e kea e khi ni a ro to. Ama eri a guise ọli le ni ọa ke ya kea ghue. <sup>43</sup> Ini a roli to, o yemhi osue, ọa mhuẹ itoto, ama ini a guise ọli le o somhotse-a, o mhuẹ itoto. <sup>44</sup> Ini a roli to, o khi idiegbe ni a me alo gbugbugbu. Ini a guise ọli le, o khi idiegbe ayemhe.

Ini idiegbe ni a me alo gbugbugbu o la o, idiegbe elemhi ayemhe o li la o. <sup>45</sup> Abi a li keke ọli khi, “Omose onodode Adamu, eri a ma li ogbo ni o mhọli ayemhe.” Ama khi Adamu ni o kpe ukhokho, ayemhe ni o ri agbo a na ogbo o khi.\* <sup>46</sup> Oa khi idiegbe ayemhe o kpe bhale, ama oni a me alo gbugbugbu, neni a me oyi ayemhe. <sup>47</sup> Adamu, omose onodode, itutu ena eke a ro ma li, Adamu onuzava iloghie o te tiemhile. <sup>48</sup> Eni e khi eyi eke, eri e li abi eni a ri itutu eyi eke ma, eni e khi eyi iloghie eri e li abi eni e rote iloghie bhale. <sup>49</sup> Ezeze abi awa li ri irokhokho oyi omose ni a ri eke ma so, igho awa gbo li ya ri irokhokho oyi omose ni o rote idane bhale so.

<sup>50</sup> Mhi gue ona ye e inyoghuo khi, emhi idiegbe

---

\* **15:45** Li ze Igbae 2.7

ali emhi oḷia ẹa ya lo Eghiele oyi Eshinegba. U ke-liẹ khi eri idiegbe ni oḷo ke-a, o ke ya mḥoli okemhi shi oni iloghie ni oḷa ya kea. <sup>51</sup> A ri esọ shi egbegbingme osheli ona. Awa nya awa aa ya ghua, ama ini akala ni o kpukhokho o de, a ya mu awa mela-a, bia, <sup>52</sup> elemhi ikoko alo khueghie-a, ini oni akala ni o kpukhokho o de. Irari khi akala o ya de, eni e ghua e ya ri idiegbe ni oḷa ya kea guale, a ya mu we mela-a.† <sup>53</sup> Irari khi idiegbe ni oḷo ke-a o mema ya ri idiegbe ni oḷa ya ke sọ, oni oḷo ghu o ri idiegbe ni oḷa ya ghu sọ. <sup>54</sup> Ishegho, ini idiegbe ni oḷo ke-a o ri idiegbe ni oḷa ya ke sọ se, ni idiegbe ni oḷo ghu o ro ri idiegbe ni oḷa ya ghu sọ se, ungmemhi ni ebe o ngme o bhale ya tse ni o li khi,

“A she to eghuli lue

elemhi imuḷe.”‡

<sup>55</sup> “Eghuli o, ighe imuḷe

ni u ke doḷe ya mu o le mena?

Eghuli o! Ighe ekpabo eye mena?”§

<sup>56</sup> Olamḥe o ri ekpabo na utamhi oyi eghuli e ta, ni o ro kuali utse, olamḥe o roṭe ushi mḥoli ekpabo.

<sup>57</sup> Ama awa kphemhi na Eshinegba ni o ri imuḷe na awa roṭe obọ oyi iJesu iKirisiti Onomhufe oyawa.

<sup>58</sup> Irarigho, inyoghua a migha gbaa. A gbe akanya oyi Onomhufe oyi e ke je odalo, abi a ro lese khi akanya ni u da gbe na Onomhufe khi oḷa khi afufe.

## 16

*Ukpaghọ ni a mie ghi igbaa oyi eni e mie iJesu iKirisiti suọ na iJerusalemu*

† 15:52 Li ze 1 iTesa 4.15-17

‡ 15:54 Li ze Aza 25.8

§ 15:55

Li ze Osia 13.14

<sup>1</sup> Ni mhi rọ ngme nga ingme ikpaghọ ni a mie ni a rọ ya kpaghię igbaa nya eyi eni e mie iJesu iKirisiti suọ ni e la eke iJudia obo, ni a keke shi ebe ghi mhe. A ke li abi mhi gueye igbaa oyi eni e mie iJesu iKirisiti suọ ni e la eke iGalesha e li ke riele.\*  
<sup>2</sup> Uka khi uka kpa, a ke rote ikpaghọ ni a gbe, rue shi asheghuo abi ogbogbo o mhue, ini a khi gbo ke zela ikpaghọ elese ini mhi bhale. <sup>3</sup> Ini mhi bhale, mhi ya keke ebe na egbo ni á ze, mhi keke shi o khi wewe a ghie, e tsua isomhopfa eyeye je iJerusalemu.  
<sup>4</sup> Ini o ke khia khi o ti ni mhi li ye, anye ga kia.

### *Omhesę ni iPolu o mhese*

<sup>5</sup> Mhi ya bhale ya me e ini mhi rote iMasidonia dose se.† <sup>6</sup> Mhi nu e ya la denę. Otse, mhi ga la agho okase nya. Eghęghę agho a ke ri ukpaghọ kpaghię mhe obo je obiobini mhi ke ya je. <sup>7</sup> Mhi aa nono ni mhi me e eloe memena, mhi aa nono ni mhi lese te agho dose tse. Mhia nono ni mhi nu e shito tese ukukuọ ini Eshinegba o lama. <sup>8</sup> Mhi ya la Efesosi ramhi ele ukpe iPetikositi,‡ <sup>9</sup> irari khi asha oniemhi o khueghie-a na mhe shi ana ni mhi rọ me asha gbe akanya Eshinegba. Ama khi eni e mu okhue vule shi mhe o e bu.§

<sup>10</sup> Ini iTimoti o bhale, a lolo mu oli epfese, irari oni o gbe akanya na Eshinegba nabi mheme o li khi.\* <sup>11</sup> Ogbokhoghuo o khi ri eloe gbe oli, ama a kpaghię oli obo ni o rọ dobe ti okiali eyoli je odalo shi opfomhe, ni o dobe bhale deba mhe. Mhia khe oli, ali inyoghuo enekpole.

---

\* **16:1** Li ze iRom 15.25-26 † **16:5** Li ze Ika 19.21 ‡ **16:8** Li ze iLev 23.15-21; iDeut 16.9-11 § **16:9** Li ze Ika 19.8-10 \* **16:10** Li ze 1 iKori 4.17

<sup>12</sup> Ingme oyi Apolosi. Eri mhi ga lolo ye ọli ude ọ kọ ya fẹli ẹ, lọli ali inyoghuo enekpọle. Ama ọa ghọle ọli ni ọ rọ ye memena, ama ini ọ mhue oni ẹghẹghẹ, ọ ya bhale.

<sup>13</sup> A ke tọ ẹloe eke, a migha gbaa shi irudunga, a khi ẹgbọ ni e mhọli aye, a khi eni e toto. <sup>14</sup> A ri inono ke gbe ikanya eye nya.

<sup>15</sup> A lese khi iSitẹfanasi ali ọmhue-apfe oyọli nya, e kpe todode khi eni e miesuọ shi obini eke Akhaya. E she ri egbewe na ugamhi oyi ẹgbọ ni a pfa na. Mhi lema ẹ,† <sup>16</sup> a ke nyese ukhomhi na omhese oyi ẹgbọ eghoghọ ali ọgboese ni e nu we ẹ gbe ikanya eghoghọ.

<sup>17</sup> Egbe e ma mu mhe shi ibhale oyi iSitẹfanasi ali iFotunatusi ali Akhaikusi irari wewe e ke to-ẹoli ẹ abi aa rọ la akaghọ. <sup>18</sup> Eri e ri egbe mu mhe e ti ayemhe oyemhe nga, abi e ri egbe mu ẹ. Ẹgbọ enana, e ti ni a tse, e mu akanya.

<sup>19</sup> Igbaa nya eyi eni e mie iJesu iKirisiti suọ eni e la eke Esha ẹ tse ẹ. Akuila ali iPisilia ali igbaa oyi eni e mie iJesu iKirisiti suọ ni ẹ lona apfe oyewe, e li ẹ tse ẹ otse irudunga.‡ <sup>20</sup> Inyoghuo nya ni e la ana ẹ tse ẹ. A ke tse egbe egbegbi otse a ghele mu egbe. <sup>21</sup> Mhemhe iPolu mhi ga ri obọ ma ebe ona. <sup>22</sup> Oni ọa da nono ingme oyi Onomhue ne, Eshinegba ọ ya pfa ezọ mu ọli. Mhi lema, Onomhue ọ kele bhale. <sup>23</sup> Okhale oyi iJesu Onomhue o ke deba ẹ.

<sup>24</sup> Inono oyemhe o ka nu ẹ la nya ni a khi eyi iJesu iKirisiti. Atse.

---

† 16:15 Li ze 1 iKori 1.16 ‡ 16:19 Li ze Ika 18.2

**Ebe-No-Pfuase Ishobo Onogbo**  
**New Testament in Ivbie North-Okpela-Arhe**  
**(NI:atg:Ivbie North-Okpela-Arhe)**

copyright © 2012 Wycliffe Bible Translators, Inc.

Language: Ivbie North-Okpela-Arhe

Translation by: Wycliffe Bible Translators, Inc.

**Copyright Information**

© 2012, Wycliffe Bible Translators, Inc. All rights reserved.

This translation text is made available to you under the terms of the Creative Commons License: Attribution-Noncommercial-No Derivative Works. (<http://creativecommons.org/licenses/by-nc-nd/3.0/>) In addition, you have permission to port the text to different file formats, as long as you do not change any of the text or punctuation of the Bible.

You may share, copy, distribute, transmit, and extract portions or quotations from this work, provided that you include the above copyright information:

You must give Attribution to the work.

You do not sell this work for a profit.

You do not make any derivative works that change any of the actual words or punctuation of the Scriptures.

Permissions beyond the scope of this license may be available if you contact us with your request.

Printed book ISBN 9789789194797

**The New Testament**

in Ivbie North-Okpela-Arhe

**© 2012, Wycliffe Bible Translators, Inc. All rights reserved.**

This translation is made available to you under the terms of the Creative Commons Attribution-Noncommercial-No Derivatives license 4.0.

You may share and redistribute this Bible translation or extracts from it in any format, provided that:

You include the above copyright and source information.

You do not sell this work for a profit.

You do not change any of the words or punctuation of the Scriptures.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

2019-08-09

---

PDF generated using Haiola and XeLaTeX on 11 Nov 2022 from source files  
dated 29 Jan 2022

03be06b0-68fd-500b-b9a9-6bca4b63979a